

سنت فجر سے متعلق جملہ احکام و مسائل پر مشتمل مفرد اور مشرک ایک مکمل اور نیا تحقیق

ضوء البدر

على تحقيق

سنة الفجر

پسند فرمودہ

محدث کبیر استاذ العلماء

حضرت مولانا مفتی عبدالرؤف سکھروی صاحب
دامت برکاتہم العالیہ

مجسمہ اخلاق استاذ حدیث حضرت مولانا مفتی عبداللہ شاہ
دامت برکاتہم العالیہ

مؤلف

حضرت مولانا محمد شفیق شہرانی مدظلہ العالی

فاضل و مدرس جامعہ دارالعلوم اسلامیہ چارسدہ



سنت فجر

سے متعلق جملہ احکام و مسائل پر مشتمل منفرد انداز میں ایک مکمل اور مدلل تحقیق

ضوء البدر
على تحقيق
سنة الفجر

بمسند فرمودہ

(۱)۔ محدث کبیر استاذ العلماء حضرت مولانا مفتی عبدالرؤف سکھروٹی صاحب دامت برکاتہم العالیہ

نائب مفتی دارالعلوم کراچی نمبر ۱۳


(۲)۔ بحسبہ اخلاق استاذ حدیث حضرت مولانا مفتی عبداللہ شاہ صاحب دامت برکاتہم العالیہ

رکیس دارالافتاء جامعہ دارالعلوم اسلامیہ چارسدہ

مؤلف

حضرت مولانا محمد شفیق شہر انوی مدظلہ العالی

فاضل و مدرس جامعہ دارالعلوم اسلامیہ چارسدہ



فہرست مضامین

نمبر شمار	مضمون	صفحہ نمبر
(i)	حضرت مولانا مفتی محمد فرید صاحب دامت برکاتہم العالیہ	i
(ii)	حضرت مولانا مفتی محمد تقی عثمانی صاحب دامت برکاتہم العالیہ	ii
(iii)	حضرت مولانا ڈاکٹر شیر علی شاہ صاحب دامت برکاتہم العالیہ	iii
(iv)	حضرت مولانا محمد گوہر شاہ صاحب دامت برکاتہم العالیہ	iv
(v)	حضرت مولانا غلام محمد صادق صاحب دامت برکاتہم العالیہ	v
(vi)	حضرت مولانا مفتی عبدالرؤف سکھروی صاحب دامت برکاتہم العالیہ	vi
(vii)	حضرت مولانا مفتی عبداللہ شاہ صاحب دامت برکاتہم العالیہ	vii
(viii)	حضرت مولانا محمد ہاشم خان صاحب دامت برکاتہم العالیہ	viii
(ix)	مکتوب گرامی شیخ الحدیث حضرت مولانا محمد حسن جان صاحب دامت برکاتہم العالیہ	
(1)	تمہید و سبب تالیف	۱
(2)	فجر کی سنتیں	۶
(3)	فجر کی سنتوں کی تاکید	۷
☆	حدیث نمبر ۱	۷
☆	حدیث نمبر ۲	۸
☆	حدیث نمبر ۳	۸
☆	حدیث نمبر ۴	۸

صفحہ نمبر	مضمون	نمبر شمار
۹	فجر کی سنتوں کی فضیلت	(4)
۹	☆ حدیث نمبر ۵	
۱۰	فائدہ نمبر ۱	
۱۰	فجر کی سنتوں کی امتیازی حیثیت	(5)
۱۱	فجر کی سنتوں میں مسنون اعمال	(6)
۱۱	☆ حدیث نمبر ۱	
۱۱	☆ حدیث نمبر ۲	
۱۲	☆ حدیث نمبر ۳	
۱۲	☆ حدیث نمبر ۴	
۱۲	☆ حدیث نمبر ۵	
۱۳	فائدہ نمبر ۲	
۱۴	گھر میں سنن و نوافل پڑھنے کا ثواب	(7)
۱۵	☆ حدیث نمبر ۶	
۱۵	☆ حدیث نمبر ۷	
۱۶	☆ حدیث نمبر ۸	
۱۶	☆ حدیث نمبر ۹	
۱۷	فائدہ نمبر ۳	
۱۷	☆ حدیث نمبر ۱۰	
۱۸	☆ حدیث نمبر ۱۱	

صفحہ نمبر	مضمون	نمبر شمار
۱۹	سنت فجر میں ”سورہ کافرون“ اور ”سورہ اخلاص“ کے پڑھنے میں حکمت.....	(7)
۲۳	اگر کسی شخص نے سنت فجر نہ پڑھی ہو اور مسجد پہنچ کر جماعت کھڑی ہو چکی ہو تو کیا کرنا چاہیے؟.....	(8)
۲۶	جماعت کھڑی ہو تو فجر کی سنتیں کہاں پڑھیں؟.....	(9)
۲۷	جماعت فجر کھڑی ہوتے وقت فجر کی سنتوں کے بارے میں تعامل صحابہؓ و تابعینؓ.....	(10)
۲۷	☆ تعامل نمبر ۱.....	
۲۸	☆ تعامل نمبر ۲.....	
۲۸	☆ تعامل نمبر ۳.....	
۲۹	☆ تعامل نمبر ۴.....	
۳۰	☆ تعامل نمبر ۵.....	
۳۱	اگر فجر کی فرض نماز یا جماعت فوت ہو جانے کا اندیشہ ہو تو کیا کرنا چاہیے؟.....	(11)
۳۲	سنت فجر کی قضاء.....	(12)
۳۳	فجر کی فوت شدہ سنتوں کے بارے میں صحابہؓ کے آثار اور طرز عمل.....	(13)
۳۳	☆ اثر نمبر ۱.....	
۳۳	☆ اثر نمبر ۲.....	

صفحہ نمبر	مضمون	نمبر شمار
۳۴	☆ اثر نمبر ۳	
۳۵	فائدہ نمبر ۴	
۳۷	سنت فجر طلوع شمس کے بعد پڑھنے میں ائمہ احناف کے اقوال.....	(14)
۳۹	سنت فجر فرض نماز کے بعد طلوع شمس سے پہلے پڑھنا.....	(15)
۴۰	دلائل احناف.....	(16)
۴۱	احادیث قولیہ.....	(17)
۴۰	☆ حدیث قولی نمبر ۱	
۴۱	☆ حدیث قولی نمبر ۲	
۴۲	☆ حدیث قولی نمبر ۳	
۴۲	☆ حدیث قولی نمبر ۴	
۴۳	☆ حدیث قولی نمبر ۵	
۴۳	☆ حدیث قولی نمبر ۶	
۴۴	☆ حدیث قولی نمبر ۷	
۴۴	☆ حدیث قولی نمبر ۸	
۴۵	احادیث فعلیہ.....	(18)
۴۵	☆ حدیث فعلی نمبر ۱	
۴۶	☆ حدیث فعلی نمبر ۲	
۴۶	☆ حدیث فعلی نمبر ۳	
۴۸	☆ حدیث فعلی نمبر ۴	
۵۲	تعاقل و آثار صحابہؓ	(19)

صفحہ نمبر	مضمون	نمبر شمار
۵۲	☆ تعامل و اثر نمبر ۱.....	
۵۲	☆ تعامل و اثر نمبر ۲.....	
۵۳	☆ تعامل و اثر نمبر ۳.....	
۵۳	☆ تعامل و اثر نمبر ۴.....	
۵۳	☆ تعامل و اثر نمبر ۵.....	
۵۵	☆ تعامل و اثار تا بعین.....	(20)
۵۵	☆ تعامل و اثر نمبر ۱.....	
۵۶	☆ تعامل و اثر نمبر ۲.....	
۵۶	☆ تعامل و اثر نمبر ۳.....	
۵۷	☆ تعامل و اثر نمبر ۴.....	
	مجوزین حضرات (شافعیہ وغیر مقلدین) کے دلائل اور ان کے	(21)
۶۳	جوابات.....	
۶۳	☆ حدیث نمبر ۱.....	
۶۵	یہ حدیث چار وجوہ سے قابل استدلال نہیں.....	(22)
۶۵	☆ وجہ نمبر ۱.....	
۶۶	☆ وجہ نمبر ۲.....	
۶۸	☆ وجہ نمبر ۳.....	
۶۸	☆ وجہ نمبر ۴.....	
۶۹	☆ حدیث نمبر ۲.....	
۶۹	☆ حدیث نمبر ۳.....	

صفحہ نمبر	مضمون	نمبر شمار
۷۱	ان دونوں حدیثوں کا جواب	(23)
۷۲	☆ حدیث نمبر ۴	
۷۳	اس حدیث کا جواب نمبر ۱	(24)
۷۶	☆ جواب نمبر ۲	
۷۹	☆ جواب نمبر ۳	
۸۱	☆ جواب نمبر ۴	
۸۱	☆ جواب نمبر ۵	
۸۲	☆ جواب نمبر ۶	
۸۲	خلاصہ کلام	(25)
۸۲	ضروری مسائل	
۸۲	☆ مسئلہ نمبر ۱	
۸۳	☆ مسئلہ نمبر ۲	
۸۳	☆ مسئلہ نمبر ۳	
۸۳	☆ مسئلہ نمبر ۴	
۸۳	☆ مسئلہ نمبر ۵	
۸۳	☆ مسئلہ نمبر ۶	
۸۳	☆ مسئلہ نمبر ۷	
۸۳	☆ مسئلہ نمبر ۸	
۸۳	☆ مسئلہ نمبر ۹	

تقریظ

بقیۃ السلف فقیہ العصر شیخ المشائخ زبدۃ المحدثین

حضرت مولانا مفتی محمد فرید صاحب

نور اللہ مرقدہ

بسم اللہ الرحمن الرحیم

الحمد لله وسلام على عباده الذين اصطفى

اما بعد: پس بندہ نے یہ رسالہ ”ضوء البدر علی تحقیق سید الفجر“ مولف مولانا محمد شفیق مدرس دار
العلوم اسلامیہ چارسدہ کا مطالعہ کیا۔

اللہ تعالیٰ اس کو مقبول اور نافع کرے۔ جزاء اللہ جزاء حسناً۔

محمد فرید غفری عنہ

اکوڑہ خٹک

دعائیہ کلمات

شیخ الاسلام محقق و فقیہ العصر

حضرت مولانا مفتی محمد تقی عثمانی صاحب

دامت برکاتہم العالیہ

سابق رئیس مجمع الفقہ الاسلامی بحدۃ

نائب رئیس دارالعلوم کراچی ۱۴ پاکستان

بسم اللہ الرحمن الرحیم

اس کتاب کے بارے میں دعائیہ کلمات

”دل سے دعا گو ہوں کہ اللہ تعالیٰ اس رسالے کو مفید خاص و عام بنائیں۔ آمین

محمد تقی عثمانی عفی عنہ

۱۶ ذی الحجہ ۱۴۲۲ھ

تقریظ

لمفضلة الشيخ استاذ العلماء والمثانح المجاهد الكبير شيخ القرآن والحديث

حضرت مولانا سید شیر علی شاہ صاحب

دامت برکاتہم العالیہ

استاد حدیث بحامہ دار العلوم حقانیہ اکوڑہ خٹک

بسم اللہ الرحمن الرحیم

الحمد لله وسلام على عباده الذين اصطفى

امام بعد: محترم حضرت مولانا محمد شفیق صاحب مدرس دارالعلوم اسلامیہ چارسدہ کی محققانہ تالیف ”ضوء البدر علی تحقیق سید الفجر“ کے اکثر صفحات کا مطالعہ نصیب ہوا۔ ماشاء اللہ حضرت موصوف نے سید الفجر کے ساتھ رابطہ تمام مسائل پر سیر حاصل تبصرے فرمائے ہیں۔ اس موضوع پر یہ کتاب ایک مایہ ناز علمی تحفہ ہے۔ رب العالمین جل جلالہ حضرت موصوف کے ان مبارک علمی جد جہد کو دارین کی سعادتوں کا باعث بنادے۔ اور اس کتاب سے عوام و خواص کو استفادہ کی سعادت نصیب فرمائے۔

کتبہ شیر علی شاہ

مدرس دارالعلوم حقانیہ اکوڑہ خٹک

۲۵ شوال ۱۴۲۳ھ

تقریظ

لفضيلة الشيخ استاذ العلماء والمشائخ شيخ الحديث

حضرت مولانا محمد گوهر شاہ صاحب

دامت برکاتہم العالیہ

مدیر اعلیٰ دارالعلوم اسلامیہ چارسدہ

بسم الله الرحمن الرحيم

الحمد لله وحده والصلوة والسلام على من لا نبی بعده

اما بعد: ہمارے دارالعلوم اسلامیہ چارسدہ کے قابل فخر فاضل اور کہنہ مشفق مدرس حضرت مولانا محمد شفیق صاحب نے سنت فخر پر محققانہ تالیف ”ضوء البدر علی تحقیق سنیہ الفجر“ کی ہے۔ مولانا موصوف نے اس میں سنت فجر کی اہمیت اور فضیلت کے ساتھ مجوزین کے پیش کردہ دلائل سے تسلی بخش جوابات دیے ہیں۔ یہ تالیف اپنی موضوع پر منفرد حیثیت کی حامل تالیف ہے۔ اللہ تبارک مولانا موصوف کی اس عظیم کاوش کو دارین کی سعادت کا ذریعہ بنا کر عوام اور خواص کو استفادہ کی سعادت نصیب فرمائیں۔ آمین

محمد گوہر شاہ غفی عنہ

تقریظ

استاذ العلماء والمشائخ

حضرت مولانا غلام محمد صادق صاحب

دامت برکاتہم العالیہ

شیخ التفسیر والحديث بجامعة دارالعلوم اسلامیہ جارسدہ

بسم الله الرحمن الرحيم

فجر کی سنت دور کعتیں بہت زیادہ اہمیت رکھتی ہیں۔ احادیث مبارکہ میں اس نماز کی اہمیت کو واضح کرتے ہوئے نبی اکرم صلی اللہ علیہ وسلم نے فرمایا کہ ”لا تدعوا رکعتی الفجر ولو طردتکم الخیل“ یعنی فجر کی دور کعتیں سنت مت چھوڑو اگرچہ گھوڑے تمہیں روند ڈالیں۔

اس سے معلوم ہوا کہ دوسری سنتوں کی نسبت سنت فجر زیادہ اہمیت و فضیلت رکھتی ہے۔ اس لئے علماء کرام اور فقہاء عظام نے ان دور کعتوں کی ادائیگی کی دوسری سنتوں کے مقابلہ میں زیادہ تاکید کی ہے آج کل افراط و تفریط کا دور ہے کوئی اس کی اہمیت سے منکر ہے تو کوئی اسکی ادائیگی میں حد سے تجاوز کر رہا ہے۔ ظاہر ہے کہ سنن قبلہ میں سے ہیں یعنی فجر کی فرض نماز سے پہلے ادا کی جائیں گے۔ فرض نماز کے بعد اس کی ادائیگی نہیں ہے۔ البتہ زیادہ اہتمام کی وجہ سے علماء نے لکھا ہے کہ اگر زوال سے پہلے فجر نماز کی قضا کرنی ہے تو اس کی ساتھ سنت الفجر بھی ادا کی جائے یا اگر سورج نکلنے کے بعد کوئی ادا کرے تو نفل کی حیثیت

سے باعث ثواب ہے۔ بعض لوگ فجر کی فرض ادا کرنے کے بعد متصل کھڑے ہو کر سنت الفجر کی قضا کرتے ہیں یہ جائز نہیں۔

اس مسئلہ پر ہمارے دارالعلوم اسلامیہ چارسدہ کے قابل فخر فرزند اور کامیاب مدرس حضرت مولانا محمد شفیق صاحب مدظلہ نے قلم اٹھا کر پوری تفصیل و وضاحت کے ساتھ نتیجہ کی ہے۔ اور سنت الفجر کی اہمیت و فضیلت اور اس کے متعلق ضروری احکام و مسائل کے علاوہ فجر کی فرض نماز کے بعد قبل طلوع الشمس سنت پڑھنے کے مجوزین و مانعین کی دلائل پر سیر حاصل بحث کر کے مانعین کی زبردست تائید و تصویب کی ہے اور مجوزین کی غلط فہمیوں کا ازالہ کر کے مسکت جوابات دیئے ہیں۔

یہ حضرت مؤلف کے میدان تصنیف و تالیف میں پہلی کاوش ہے جبکہ ان کا جذبہ عالم شباب میں ہے۔ میں اس تحریر و تالیف کی تائید کرتا ہوں اور امید کرتا ہوں کہ ان شاء اللہ محترم مؤلف کے قلم سے مزید فائدہ بھی پہنچ جائے گا۔

میں دعا کرتا ہوں کہ اللہ تعالیٰ محترم مؤلف کو عمر، عمل، تصنیف و تالیف، تدریس و تعلیم اور دیگر اعمال صالحہ میں برکات و عنایات عطا فرمائیں۔

غلام محمد صادق غفرلہ

۱۳ جنوری ۲۰۰۴ء

تقریظ

لفصيلة الشیخ محدث کبیر اساذ العلماء والمشاخ

حضرت مولانا مفتی عبد الرؤف سکھروٹی صاحب

دامت برکاتہم لعالیہ

استاد عربی و استاد حدیث و نائب مفتی بجامعة دارالعلوم کراتشی ۱۳

بسم الله الرحمن الرحيم

نحمدہ ونصلی علی رسولہ الکریم محمد وآلہ واصحابہ اجمعین
اما بعد احقر نے رسالہ ”ضوء البدر علی تحقیق سیمہ الفجر“ کا شروع سے آخر تک مطالعہ کیا۔ فجر
کے بارے میں ماشاء اللہ یہ ایک مختصر اور جامع رسالہ ہے۔ جس میں فجر کی سنتوں کی تاکید
، فضیلت اور ضروری مسائل ، احادیث ، آثار اور فقہ کی روشنی میں لکھے گئے ہیں۔ غیر
مقلدوں کے شبہات کا ازالہ بھی مہذب انداز میں کیا گیا ہے۔ آخر میں پورے رسالے کا
خلاصہ ضروری مسائل کی شکل میں قابل قدر ہے۔

احقر کو یہ رسالہ بہت پسند آیا اور اس سے پہلے کسی اور کا اس موضوع پر کوئی رسالہ
بھی نظر سے نہیں گزرا۔ دل سے دعا ہے کہ اللہ تعالیٰ مؤلف کی اس کاوش کو قبول فرمائیں اور
عوام و خواص کیلئے نافع اور مفید بنائیں۔ آمین

عبد الرؤف سکھروٹی

نائب مفتی جامعہ دارالعلوم کراچی

۱۵-۰۲-۱۴۲۰ھ

تقریظ

مجسمہ اخلاق استاد العلماء و شیخ التفسیر و استاد حدیث

حضرت مولانا مفتی عبداللہ شاہ صاحب

دامت برکاتہم العالیہ

رئیس دارالافتاء جامعہ دارالعلوم اسلامیہ چارسدہ

الحمد لله و کفی عبادہ الذین اصطفى اما بعد:

سنت فخر کی اہمیت اور مسائل سے ناواقفی کی وجہ سے عوام کے درمیان پیدا شدہ مسائل کے حل کے لئے دارالعلوم اسلامیہ چارسدہ کے مایہ ناز نوجوان عالم دین اور مدرس حضرت مولانا محمد شفیق صاحب نے سنت الفجر کی اہمیت، فضیلت، احکام اور مسائل پر بڑے دلکش انداز میں زیر نظر کتاب ”ضوء البدر علی تحقیق سنۃ الفجر“ تالیف کی ہے اور ہر مسئلہ کو دلیل، اقوال و افعال پیغمبر ﷺ اور صحابہ کرامؓ اور تابعینؓ کے آثار سے مزین کیا ہے۔

کتاب کے ہر جملہ سے حضرت مولانا موصوف کی للہیت، عجز و انکسار اور تقویٰ ظاہر ہوتا ہے ماشاء اللہ ”ضوء البدر علی تحقیق سنۃ الفجر“ خواص و عوام دونوں کے لئے ایک علمی تحفہ اور نعمت عظمیٰ ہے۔ اللہ تعالیٰ سے دست بردار ہوں کہ اس تالیف کو اپنے دربار عالیہ میں شرف قبولیت عطا فرمائے اور مؤلف، اس کے والدین اور اساتذہ کرام کے لئے ثواب دارین کا ذریعہ بنائے اور اس کتاب سے عامۃ المسلمین کو استفادہ کی سعادت نصیب فرمائے اور مؤلف کے علم و عمل، جان و مال، عمر اور اولاد میں برکت دے کر مزید دینی خدمات کے مواقع فراہم فرمائے۔ آمین ثم آمین

عبداللہ شاہ عفی عنہ

۱۵ محرم الحرام ۱۴۲۵ھ بمطابق ۷ مارچ ۲۰۰۴ء

تقریظ

جامع المعقول والمقول اسناد العلماء واستاد حدیث

حضرت مولانا ابو سعید محمد ہاشم خان صاحب

دامت برکاتہم العالیہ

بسم اللہ الرحمن الرحیم

الحمد لله رب العلمین والصلوٰۃ والسلام علیٰ حاتم الانبیاء والمرسلین
وعلیٰ آلہ واصحابہ الذین ہم ہدایۃ الحق والصراط المستقیم اما بعد:
دارالعلوم اسلامیہ چارسدہ کے نوجوان عالم دین حضرت مولانا محمد شفیق صاحب مدظلہم جیسے
مایہ ناز فضلاء پر ہم بھی ناز کرتے ہیں۔ طالب علمی کے ابتدائی دور سے لے کر فارغ التحصیل
ہونے تک دارالعلوم ہی کے رہے اور اس سارے دور میں دارالعلوم اور اساتذہ کرام کو
شکایت کا موقع تو درکنار ہمیشہ دارالعلوم اور اساتذہ کرام کے ایک خادم خاص کی طرح
خدمت و معاونت کرتے رہے۔ یہی وجہ ہے کہ موصوف دارالعلوم کے تمام امتحانات میں
اپنے ہم عصر وہم سبق ساتھیوں میں ہمیشہ فائق رہے اور اسی طرح ”وفاق المدارس العربیہ
پاکستان“ کے تحت منعقدہ تمام درجات کے امتحانات میں بھی اپنے مدرسہ میں اول پوزیشن
حاصل کرتے رہے۔

تمام اساتذہ کرام پہلے بھی آج بھی ان کے حق میں دست بدعا ہیں کہ اللہ تعالیٰ
ان کے علم و عمل اور عمر میں برکت عطاء فرمائے۔

ذراغت کے بعد اب ماشاء اللہ، ارا العلوم کے اعلیٰ درجہ کے مدرس ہیں اور طلبہ کے درمیان ہر دھڑیز استاذ کی حیثیت رکھتے ہیں۔ مولانا موصوف کی کتاب ”موضوعات علی تحقیق“ نے انگریز تصنیفی میدان میں پہلی کاوش اور پہلا قدم ہے۔ اللہ تعالیٰ مزید توفیق سے نوازیں۔

مسند سجدات عنہ میں موصوف نے ترتیب و ارا قواں رسول اللہ ﷺ، اقوال و افعال، صحابہ اور اسی طرح تابعین کے قواں و تعامل کا ذکر کر کے بڑی محنت و عرق ریزی سے اس موضوع پر کافی ذخیرہ ہمارے سامنے پیش کیا ہے، اللہ تعالیٰ اس کو جزاے خیر دیں۔ اس تحقیق سے ان شاء اللہ العزیز بعض ناواقف یا حاسد طبیعت لوگوں کے شبہات کا ازالہ ہوگا، بعد میرے خیال میں اب اسی ایک موضوع پر مزید کچھ لکھنے کی ضرورت ہی نہیں کیونکہ ایک منصف مزاج کے لئے یہی کچھ کافی ہے، البتہ متعصب و معاند کا عدل نہیں ہو سکتا۔ حضرت مؤلف مدظلہم کے حق میں میری دعا ہے کہ اللہ تعالیٰ ان کو مزید علمی خدمت کی اخلاص کے ساتھ توفیق عطا فرمائے اور اللہ تعالیٰ تمام دینی خدمات کو مؤلف کے لئے اور ہمارے لئے صدقہ جاریہ بنادیں۔ آمین ثم آمین

لا حول و قوة الا بالله العلی العظیم

العد الصغیر ابو سعید محمد ہاشم خان عفا اللہ عنہ

۲۱ کی الحج ۱۴۲۳ھ بمطابق ۱۳ فروری ۲۰۰۲ء جمعۃ المبارک

مکتوب گرامی

شیخ العرب والعجم

حضرت مولانا محمد حسن جان صاحب

دامت برکاتہم لعالم

شیخ الحدیث بحامہ امداد العلوم الاسلامیہ بشور صدر بکستان

حزب الجامعہ الاسلامیہ بالمدیہ لمورہ

عضو ہفتہ کار العطاء لروایۃ الاہلال المکری

عضو البرلمان الوطنی ساری

عضو مجلس الفکر الاسلامی بجمہوریۃ بکستان الاسلامیہ ساری

بسم اللہ الرحمن الرحیم

حضرت الاح مکرم مولانا محمد شفیق المحترم حفظہ اللہ تعالیٰ

السلام علیکم ورحمۃ اللہ وبرکاتہ

آپ کا عمدہ رسالہ ضوء البدر علی تحقیق ربیہ الفجر باعث صد شکر ہوا اسم باسمی رسالہ ہے۔ سنت

فجر کا مسئلہ مشکل معلوم ہوتا ہے۔ مگر آپ نے عادلانہ انصاف اور بحث سے حل کیا ہے اور

پوری علمی اور مسئلہ تحقیق کے ساتھ حسن ظاہری کے ساتھ باطنی کا حسن امتزاج ہے۔

اللہ تعالیٰ اپنے فضل و کرم سے آپ کے اس علمی کاوش اور جستجو کو شرف قبول سے

نوازے اور آپ کے لئے ذخیرہ و آخرت اور ہمدرد جاریہ بنادے۔ آمین۔

تمام احباب، اساتذہ کرام اور طلبہ کی خدمت میں تحفہ سلام پیش کرتا ہوں۔ فقط

از محمد حسن جان پشاور صدر ۲۰۰۴ء ۸-۳

تمہید و سبب تالیف

بِسْمِ اللَّهِ الرَّحْمَنِ الرَّحِيمِ

الحمد لله الذي خلق كل شيء ثم هدى وارسل
رسوله بالهدى و جعل العبادة مقبولة بتعليم طريقه
الهدى والصلوة والسلام على خير الورى محمد
المصطفى وعلى آله واصحابه الذين كل واحد منهم
المقتدى اما بعد.

اللہ تعالیٰ نے جب دنیا میں انسان کی تخلیق کا سلسلہ شروع فرمایا۔ اس کے ساتھ
ساتھ اس کی ہدایت کے واسطے انبیاء کرام علیہم السلام بھیجے اور یہ سلسلہ چلتا رہا۔ آخر میں اللہ
تعالیٰ نے سرور کائنات فخر موجودات حضرت محمد ﷺ مبعوث فرمایا تاکہ لوگ حضور ﷺ کے
بتائے ہوئے طریقے کے مطابق احکام خداوندی بجالائیں۔ ان احکام میں سے نماز ایک حکم
خداوندی ہے جو کہ اسلام کا ایک اہم رکن اور دین کا ستون ہے۔ حدیث مبارک میں ہے
"الصلوة عِمَا دُ الدِّينِ"۔ عقیدہ اور فکر کی اصلاح کے بعد تمام عبادات میں نماز اہم
ترین عبادت ہے کیونکہ یہ نماز متقی انسان کیلئے تقرب الی اللہ کا ایک اہم ذریعہ ہے۔

اللہ تعالیٰ نے دن رات میں پانچ نمازیں فرض کی ہیں اور اپنے اپنے اوقات میں
اہتمام سے ادا کرنا لازمی قرار دیا ہے۔ اس کے ساتھ ساتھ فرائض کو مکمل کرنے والی سنن

نماز کے بعد طلوع شمس سے پہلے پڑھنا کیوں جائز نہیں ہے۔

بندہ ناچیز نے اس سلسلہ میں تقریباً (۱۱) احادیث مرفوعہ جمع کیں اور اس کے ساتھ ساتھ حضرت قیس بن عمرو رضی اللہ عنہ سے مروی حدیث مبارک سے جو جوابات عہد کرام رحمۃ اللہ علیہم نے تحریر فرمائے تھے لکھ دیئے۔

بندہ نے اس کی ایک فوٹو کاپی اپنے دوست کو دے دی تاکہ لوگوں کو بیان کر کے ان کی اصلاح کریں۔ وہ حضرات اچھے لوگ تھے، پہلے لاطمی اور مدہم واقفیت کی وجہ سے ایسا کرتے تھے، جب انکو مسئلہ سمجھا دیا گیا تو اپنے عمل سے باز آئے۔

بندہ کے پاس یہ مسودہ موجود تھا، دل میں یہ خواہش پیدا ہوئی کہ سنت فجر پر ایک ایسا مضمون لکھا جائے جو سنت فجر کی تاکید، فضیلت اور شرعی احکام احادیث صحیحہ معتبرہ اور آثار صحابہ رضی اللہ تعالیٰ عنہم و تابعین رحمۃ اللہ علیہم سے مزین ہو۔

تاکہ اپنے دارالعلوم ”جامعہ دارالعلوم اسلامیہ چارسدہ“ کے ماہنامہ ”النصیحة“ میں ناظرین کرام کے ذمہ کیسے شائع ہو جائے اور ایک صدقہ جاریہ بن جائے۔

بتوفیق اللہ تعالیٰ بندہ نے کتب احادیث، شروح و معتبرہ، رجید فقہاء کرام رحمۃ اللہ علیہم کی کتابوں (شامی، بحر الرائق، فتح القدیر، بدائع الصانع، عالمگیری، نصب الراية، فتاویٰ دارالعلوم دیوبند، امداد الاحکام، حیر الفتاویٰ، فتاویٰ رحمیہ، فتاویٰ محمودیہ، احسن الفتاویٰ، امداد المعنی، فتاویٰ دیوبند پاکستان المعروف فتاویٰ فریدیہ وغیرہ) کا

مطالعہ شروع کیا۔ دوران مطالعہ نئی نئی اہم اور ضروری باتیں معلوم ہوتی تھیں بندہ انکو جمع کر رہا اور اس مضمون نے کافی حد تک طوالت اختیار کی۔

ایک دفعہ محترمی و مشفقہ استاذ حدیث حضرت مولانا مفتی عبداللہ شاہ صاحب دامت برکاتہم العالیہ اور محترمی و مشفقہ استاذ حدیث ابوسعید حضرت مولانا محمد ہاشم خان صاحب دامت برکاتہم العالیہ نے فرمایا کہ اگر یہ ”النصیحة“ میں شائع ہونے کیساتھ ساتھ ایک مستقل رسالہ کی شکل میں شائع ہو جائے تو زیادہ مفید ہوگا۔

اس سے ذمہ داری اور بڑھ گئی کیونکہ تصنیف و تالیف ایک مشکل کام ہے۔ کسی نے خوب کہا ہے کہ ”مَنْ صَنَفَ فَقَدْ اسْتَهْدَفَ“ جس نے تصنیف کی وہ نشانہ بنایا گیا۔ بہر حال احقر نے یہ رسالہ اردو زبان میں لکھ دیا (تاکہ عام لوگ اس سے استفادہ کر سکیں)۔ بندہ چونکہ اہل زبان نہیں ہے اس لئے گرائمر کے لحاظ سے غلطیوں کا کافی امکان ہے۔

تاہم اس سلسلہ میں بندہ کیساتھ اپنے دارالعلوم کے مشفق اساتذہ کرام مدظلہم العالی اور اردو گرائمر کی تصحیح میں حضرت مولانا سید الامین صاحب مدظلہ العالی محترم جناب فضل اکبر صاحب، جناب ماسٹر ظاہر شاہ صاحب اور جناب محمد بلال کھانڈا کراچی صاحب اور جناب حافظ سردار اکبر صاحب نے خوب سعی اور تعاون فرمایا ہے۔ اللہ تعالیٰ ان حضرات کے یہ تعاون و سعی اپنی دربار عالیہ میں قبول فرمائیں۔

چونکہ بندہ کی یہ پہلی کتاب ہے اور علمی بے بضاعتی کا بھی خوب احساس ہے، اللہ تعالیٰ بندہ کی چیز کی خطاؤں سے درگزر فرمائے۔

لہذا علماء کرام سے خصوصی درخواست ہے کہ اس کتاب میں جہاں کہیں کسی قسم کی غلطی پائیں اس کو ہدف تنقید نہ بتاتے ہوئے بندہ کو مطلع فرمادیں تاکہ آئندہ طباعت میں اسکی اصلاح کر دی جاتی۔

یہ جو کچھ آپ دیکھ رہے ہیں مولائے کریم کا فضل و احسان اور میرے مہربان اساتذہ کرام کی نظر کرم کا ثمرہ ہے۔ اللہ تعالیٰ ان حضرات کو اجر عظیم سے نوازیں اور بندہ کی اس کاوش کو اپنی جناب میں شرف قبولیت اور اہل اسلام میں مقبولیت عطا فرمائیں اور بندہ اور اس کے والدین اور اساتذہ کرام کیلئے دارین میں درجاتِ عالیہ کا سبب بنائے۔

امین یا رب العالمین

بندہ ناچیز محمد شفیق عفا اللہ عنہ
یکم شوال المکرم بروز منگل ۱۴۲۲ھ
بمطابق ۲۵ نومبر ۲۰۰۳ء

فہر کی سنتیں

جمعہ المبارک کے علاوہ روزانہ بارہ (۱۲) رکعت سنت ماکدہ پڑھنے کی بہت تاکید اور فضیلت احادیث رسول ﷺ میں مذکور ہے۔ جیسا کہ حضرت ام حبیبہ رضی اللہ عنہا فرماتی ہیں

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى لِي يَوْمَ
وَنَبِيَّةٍ ثِنْتَيْ عَشْرَةَ رُكْعَةً نَسِيَ لَهَا بِنْتَ لِي الْحَنَةِ اَزِنَا
قَالَ نَظِيرٌ وَرُكْعَتَيْنِ بَعْدَهَا وَرُكْعَتَيْنِ بَعْدَ الْمَغْرَبِ
وَرُكْعَتَيْنِ بَعْدَ الْعِشَاءِ وَرُكْعَتَيْنِ قَبْلَ صَوْتِ الْمُنَادِ

(ترمذی شریف ص ۵۶ ج ۱ کتاب صلوٰۃ)

ترجمہ:

رسول ﷺ نے ارشاد فرمایا جو شخص دن رات میں بارہ
(۱۲) رکعت سنت پڑھے گا اے جنت میں ایک گھر بنایا جائے گا۔
پہلی رکعت (نماز) ظہر سے پہلے اور دو رکعت (نماز) ظہر کے
بعد اور دو رکعت (نماز) مغرب کے بعد اور دو رکعت (نماز)
عشاء کے بعد اور دو رکعت (نماز) فجر سے پہلے۔

یہ سنتیں سب سے زیادہ ماکدہ اور قویٰ فہر کی سنتیں ہیں۔ ہر دن پڑھیں۔

وَأَقْوَى السَّنَنِ رَكْعَتَا الْفَجْرِ لَوُرُودِ الشَّرْعِ بِالْتَرْغِيبِ

فِيهِمَا مَالٌ يَرُدُّ فِي غَيْرِهِمَا. (ص ۲۸۲ ج ۱ کتاب الصلوٰۃ)

(وہکذا فی البحر ص ۸۳ ج ۲ کتاب الصلوٰۃ)

فجر کی سنتوں کے بارے میں جتنی تاکید اور فضیلت احادیث نبوی ﷺ میں آئی ہے۔ اتنی کسی دوسری سنت نماز کے بارے میں نہیں آئی ہے۔ چند احادیث صحیحہ اور معتبرہ فجر کی سنتوں کی تاکید و فضیلت کی ذکر کی جا رہی ہیں۔

فجر کی سنتوں کی تاکید

(۱) حضرت عائشہ صدیقہؓ کی مرفوع حدیث میں ہے۔

لَمْ يَكُنِ النَّبِيُّ صَلَّى اللَّهُ عَلَيْهِ وَسَلَّمَ عَلَى شَيْءٍ مِنَ
النَّوَافِلِ أَشَدَّ تَعَاهُداً مِنْهُ عَلَى رَكْعَتَيِ الْفَجْرِ.

(بخاری ص ۱۵۶ ج ۱ کتاب الصلوٰۃ، باب تعاهد رکعتی الفجر ومن سماها تطوعاً،

مسلم ص ۲۵۱ ج ۱ کتاب الصلوٰۃ

ابوداؤد ص ۱۷۸ ج ۱ کتاب الصلوٰۃ باب رکعتی الفجر،

السنن الکبریٰ لیبیہقی صفحہ ۷۰ ج ۲ کتاب الصلوٰۃ،

مشکوٰۃ صفحہ ۲ ج ۱، کتاب الصلوٰۃ باب السنن والمفصل

ترجمہ:

حضور اقدس ﷺ نوافل (اور سنن) میں سب سے زیادہ اہتمام

فجر کی دو رکعت سنتوں کا فرماتے تھے۔

(۲) حضرت ابو ہریرہؓ کی مرفوع حدیث میں ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَدْعُوا رَكَعَتِي
الْفَجْرِ وَلَوْ طَرَدَ نَكْمُ الْخَيْلِ.

(ابو داؤد ص ۱۷۹ ج ۱ کتاب الصلوٰۃ، باب رکعتی الفجر)

طحاوی ص ۲۰۹ ج ۱ کتاب الصلوٰۃ مکتبہ حفاہ

ترجمہ:

حضور اکرم ﷺ نے ارشاد فرمایا کہ صبح کی دو رکعتیں (سنت)
مت چھوڑنا اگرچہ گھوڑے تمہیں روند ڈالیں۔

(۳) حضرت عائشہؓ سے ایک دوسری حدیث تاکیداً منقول ہے۔

قَالَتْ صَلَّى النَّبِيُّ صَلَّى اللَّهُ عَلَيْهِ وَسَلَّمَ الْعِشَاءَ
.... وَرَكَعَتَيْنِ بَيْنَ الْبَدَائِنِ وَلَمْ يَكُنْ يَدُ عُهُمَا أَبَدًا.

(بخاری ص ۱۵۵ ج ۱ کتاب الصلوٰۃ، باب المداومة على الفجر)

ترجمہ:

فرماتی ہیں حضور اکرم ﷺ نے عشاء اور دو رکعتیں
(فجر کی سنت) اذان و اقامت کے درمیان ادا فرمائی اور ان
دونوں کو کبھی بھی نہیں چھوڑا۔

(۴) ام المؤمنین حضرت عائشہؓ سے ایک تیسری حدیث تاکیداً منقول ہے۔

أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ لَا يَدْعُ أَرْبَعًا قَبْلَ
الظُّهْرِ وَرَكَعَتَيْنِ قَبْلَ الْعَدَاةِ.

(بحاری ص ۱۵۷ ج ۱ کتاب الصلوٰۃ، باب رکعتین قبل الظهر)

ترجمہ:

آنحضرت ﷺ ظہر کی فرض نماز سے پہلے چار رکعت (سنت) اور
صبح کی فرض نماز سے پہلے دو رکعت (سنت) نہیں چھوڑتے تھے۔

فجر کی سنتوں کی فضیلت

(۵) حضرت عائشہ صدیقہؓ سے ایک مرفوع حدیث صبح کی سنت کی فضیلت کے بارے
میں مروی ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَكْعَتَا الْفَجْرِ
خَيْرٌ مِّنَ الدُّنْيَا وَمَا فِيهَا.

(مسلم ص ۲۵۱ ج ۱ کتاب الصلوٰۃ،

ترمذی ص ۵۶ ج ۱ کتاب الصلوٰۃ، باب ماجاء فی رکعتی الفجر من الفضل،

السنن الکبریٰ للبیہقی ص ۴۷۰ ج ۲ کتاب الصلوٰۃ، باب تاکید رکعتی الفجر،

مشکوٰۃ ص ۱۱۲ ج ۱، کتاب الصلوٰۃ باب السن والفصل

طحاوی ص ۲۰۹ ج ۱ کتاب الصلوٰۃ)

ترجمہ:

آپ ﷺ نے ارشاد فرمایا کہ فجر کی دو رکعت (سنت) دنیا اور جو
کچھ اس میں ہے۔ (عمل صالح کے علاوہ دیگر دنیوی اشیاء مثلاً
مال و جاہ وغیرہ) (مرقاۃ صفحہ ۱۱۱-۱۱۲ ج ۳) سے زیادہ بہتر ہے۔

فجر کی سنتوں کی امتیازی حیثیت

مذکورہ بالا احادیث مبارکہ کی وجہ سے ائمہ اہل فہم کی دو سنتوں کو امتیازی حیثیت

دیتے ہوئے فرماتے ہیں کہ

(۱) بلا عذر فجر کی سنتیں مینٹے ہوئے پڑھنی چاہئیں (کافی البحر الرائق ص ۸۳ ج ۲)

قال في الخلاصة أجبفوا أن ركعتي الفجر قاعدًا من

غير عذر لا يجوز كذا روی الحسن عن ابی حنیفة

(۲) مفتی کیلئے فتویٰ دیتے وقت ساری سنت نمازوں کو ترک کرنا جائز ہے مگر سنت فجر

کے علاوہ۔ (کافی البحر ص ۸۳ ج ۲ کتاب الصلوة)

وفي النهاية قال مشايخنا العالم اذا صار مرجعا في

الفناوی يجوز له ترك سائر السنن لحاجة الناس الى

فتواه الا سنة الفجر. (مکذباتی الحمد ص ۱۱۲ ج ۱ کتاب الصلوة)

(۳) فجر کی سنتوں سے منکر پر کفر کا خوف کیا جاتا ہے۔ و فی المضرات معزیا الی

العتابی من انکر سنة الفجر یحشی علیه الکفر. (البحر ص ۸۳ ج ۲ کتاب الصلوة)

(۴) دیگر سنتوں کی قضاء نہیں سوائے سنت فجر کے

وفي الخلاصة الظاهر من الجواب أن السنة لا تقضى

الا سنة الفجر. (البحر الرائق ص ۸۳ ج ۲ کتاب الصلوة،

الهدیه ۱۱۲ ج ۱ کتاب الصلوة)

فجر کی سنتوں میں مسنون اعمال

فجر کی سنتوں میں چار اعمال سنت ہیں۔

(۱) صبح سویرے پڑھنا۔

(۲) گھر میں پڑھنا۔

(۳) ہلکی پھلکی پڑھنا یعنی مختصر قراءۃ کیساتھ پڑھنا۔

(۴) پہلی رکعت میں ”سورۃ کافرون“ یعنی قل یا ایہا الکفروں اور

دوسری رکعت میں ”سورۃ اخلاص“ یعنی قل هو اللہ احد پڑھنا۔

ان چار سنت اعمال کا ثبوت درجہ ذیل احادیث مبارکہ سے معلوم ہوتا ہے۔

(۱) حضرت عبداللہ بن عمر رضی اللہ تعالیٰ عنہما سے منقول ہے کہ حضرت حفصہ رضی اللہ

تعالیٰ عنہا نے مجھے بیان کیا

اَنَّهُ كَانَ إِذَا أَدَّنَ الْمُؤَذِّنُ وَطَلَعَ الْفَجْرُ صَلَّى رَكْعَتَيْنِ

(بخاری ص ۱۵۷ ج ۱ کتاب الصلوۃ، باب الركعتین قبل

الظہر)

ترجمہ:

حضور اقدس ﷺ طلوع فجر کے وقت مؤذن کے اذان دینے

(کے بعد) دو رکعت (فجر کی سنتیں) ادا فرماتے تھے۔

(۲) حضرت عائشہ رضی اللہ تعالیٰ عنہا سے حضور ﷺ کی فجر کی سنت کا تعامل منقول ہے۔

كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا تَوَضَّأَ صَلَّى

بَيِّنَةُ الْأُصْلُوَةِ الْمَكْتُوبَةِ.

(مسلم ص ۲۶۶ ج ۱ کتاب الصلوۃ، ابو داؤد ص ۲۰۴ ج ۱ کتاب الصلوۃ)

ترجمہ:

تم اپنے گھروں میں نماز پڑھنا لازم پکڑو، کیونکہ فرض نماز کے

علاوہ افضل نماز آدمی کا اپنے گھر میں ادا کرنا ہے۔

ان احادیث مبارکہ سے سنتوں کا گھر میں پڑھنا ثابت ہوتا ہے۔

فائدہ:

تختیہ المسجد اور تراویح کے علاوہ دیگر سنن و نوافل کو گھر میں پڑھنا زیادہ افضل ہے لیکن اگر گھر میں علیحدہ جگہ نہ ہو یا تصاویر آویزاں ہوں یا گانا بجانا ہو اور اسکے مٹانے اور بند کرنے کی استطاعت نہ رکھتا ہو، یا بچوں کے شور کی وجہ سے یا (سنن بعدیہ ہو اور) پڑھنے میں خوف تاخیر یا بھول جانے کا اندیشہ ہو یا تارک سنن کیساتھ متعمم ہو جانے کا اندیشہ ہو یا گھر میں کوئی اور امر خشوع و خضوع میں مخل ہو، تو پھر مسجد میں پڑھنا ہی افضل ہے۔ لیکن حاجی (جو ذور دراز علاقہ سے بیت اللہ شریف اور روضہ اقدس صلی اللہ علیہ وسلم کی زیارت کیلئے آیا ہو اور وہاں ایک عارضی مکان میں قیام پذیر ہو اُن) کیلئے بیت اللہ شریف اور مسجد نبوی صلی اللہ علیہ وسلم میں نفل (وسعت) پڑھنا افضل ہے کہ انکو (پھر) یہ موقع میسر نہ ہوگا جیسا کہ مولا علی قاری رحمۃ اللہ تعالیٰ علیہ ”مرقاۃ شرح مشکوٰۃ ص ۱۸۶ ج ۳“ میں فرماتے ہیں۔

وَالظَّاهِرُ أَنَّ الْكَعْبَةَ وَالرُّوْضَةَ الشَّرِيفَةَ تَسْتَحْبِبَانِ
لِلْفَرَبَاءِ لِعَدَمِ حُضُورِهِمَا فِي مَوَاضِعَ احْرَ لَتَقْتَمَّ

الصَّلَاةُ فِيهِمَا قِيَاسًا عَلَى مَا قَالَهُ، ائْتَمْنَا أَنَّ الطَّوَّافَ
لِلْغُرَبَاءِ أَفْضَلُ مِنَ الصَّلَاةِ النَّافِلَةِ. وَاللَّهُ أَعْلَمُ

مذکورہ بالا بیان فتاویٰ دارالعلوم دیوبند ص ۲۱۱ ج ۳ کتاب الصلوٰۃ، امداد
الاحکام ص ۶۱۳ ج ۱ کتاب الصلوٰۃ، احسن الفتاویٰ ص ۴۸۷ ج ۳ کتاب الصلوٰۃ، خیر
الفتاویٰ ص ۴۷۱-۴۷۲ کتاب الصلوٰۃ اور فتاویٰ رحیمیہ ص ۲۱۹ ج ۵ کتاب الصلوٰۃ کا
خلاصہ ہے۔

حضرت علامہ مفتی تقی عثمانی صاحب دامت برکاتہم العالیہ فرماتے ہیں کہ ”آج
کل چونکہ سُستی کا غلبہ ہے اس لئے مسجد میں پڑھنے پر فتویٰ دیا گیا ہے، لیکن جس شخص کا
اعتماد ہو کہ گھر جا کر سنتیں فوت نہ ہوں گی (یا مذکورہ بالا اُمور نہ ہوں تو) اس کیلئے آج بھی گھر
میں پڑھنا افضل ہے۔ (درس ترمذی ص ۱۹۵ ج ۲ کتاب الصلوٰۃ)

گھر میں سنن و نوافل پڑھنے کا ثواب

باقی رہی یہ بات کہ گھر میں سنن و نوافل پڑھنا مسجد میں یا کسی کے سامنے علانیہ
پڑھنے سے کتنے درجے افضل ہے تو اس سلسلے میں تحقیق یہ ہے کہ
”گھر میں نوافل (و سنن) پڑھنا مسجد میں پڑھنے سے پچیس (۲۵) درجے افضل ہے جیسا
کہ علامہ شاہ انور شاہ کشمیری رحمۃ اللہ علیہ ”فیض الباری“ میں ص ۴۳۳ پر آنحضرت ﷺ
کے اس ارشاد گرامی ”اجْعَلُوا فِي بَيْتِكُمْ مِنْ صَلَواتِكُمْ“ کے تحت فرماتے ہیں:

قُلْتُ وَفِي الْمَصْنَفِ لِابْنِ أَبِي شَيْبَةَ بِإِسْنَادٍ قَوِيٍّ أَنَّ

النَّافِلَةَ فِي الْبَيْتِ بِخُمْسٍ وَ عَشْرَيْنَ ضِعْفًا بِالْعَلَانِيَةِ
فَالنَّسْبَةُ بَيْنَهُمَا كَالنَّسْبَةِ بَيْنَ الْمَكْتُوبَةِ بِالْجَمَاعَةِ
وَالْبَيْتِ.

(۶) ام المؤمنین حضرت حفصہ رضی اللہ تعالیٰ عنہا سے مروی ہے
كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا طَلَعَ الْفَجْرُ لَا
يُصَلِّي إِلَّا رَكْعَتَيْنِ خَفِيفَتَيْنِ.

(مسلم ص ۲۵۰ ج ۱ کتاب الصلوٰۃ، بیہقی ص ۲۵ ج ۲ کتاب الصلوٰۃ)
ترجمہ:

آپ ﷺ صبح صادق طلوع ہونے (کے بعد) دو (۲) رکعت
(سبقت فجر) تخفیف کیساتھ ادا فرمانے کے علاوہ اور نماز نہ پڑھتے تھے۔
(۷) اسی سلسلے میں حضرت عائشہ رضی اللہ تعالیٰ عنہا سے ایک مرفوع حدیث منقول
ہے۔ فرماتی ہیں

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي رَكْعَتَيِ
الْفَجْرِ إِذَا سَمِعَ الْإِذَاانَ وَيُخَفِّفُهَا.

(مسلم ص ۲۵۰ ج ۱ کتاب الصلوٰۃ، باب استحباب رکعتی سنۃ الفجر الخ،
بخاری ص ۱۵۶ ج ۱ کتاب الصلوٰۃ، باب ما یقرأ فی رکعتی الفجر)
ترجمہ:

حضور ﷺ صبح کی اذان سننے (کے بعد) دو (۲) رکعت (سبقت

فجر (بکلی مختصر قرآن کیساتھ) ادا فرماتے تھے۔

۲۸ حضرت عبداللہ بن عمر رضی اللہ تعالیٰ عنہ سے ایک دوسری حدیث بھی اس سلسلے میں منقول ہے۔ فرماتے ہیں

اِنَّ النَّبِيَّ صَلَّى اللهُ عَلَيْهِ وَسَلَّمَ كَانَ يُصَلِّي رَكْعَتَيْنِ
حَمِئَتَيْنِ مَعْدَا مَا يَطْلُعُ الْفَجْرُ.

(معاری ص ۱۵۱-۱۵۷ ج ۱ کتاب الصلوٰۃ، باب التطوع بعد المكتوبة،

مشکوٰۃ ص ۱۱۲ ج ۱ کتاب الصلوٰۃ)

ترجمہ:

مضروبہ طلوع فجر کے بعد دو (۲) رکعت (سنت فجر) تخفیف
کیا کرتے ادا فرماتے تھے۔

۲۹ اُمّ المؤمنین حضرت عائشہ رضی اللہ تعالیٰ عنہا سے ایک اور حدیث مروی ہے جس میں فرماتی ہیں

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحَقِّقُ الرَّكْعَتَيْنِ
الَّتَيْنِ قُلَّ صَلَاةُ الصُّبْحِ حَتَّى آتِيَ لِأَقُولَ هَلْ قَرَأَ بِأَمِّ
الْقُرْآنِ وَفِي رَوَايَةٍ هَلْ قَرَأَ بِأَمِّ الْقُرْآنِ أَمْ لَا.

(معاری شریف ص ۱۵۶ ج ۱ کتاب الصلوٰۃ، باب یقرأ فی رکعتی الفجر،

مسند شریف ص ۲۵۰ ج ۱ کتاب الصلوٰۃ، باب استحباب رکعتی صۃ الفجر،

ابوداؤد ص ۷۸ ج ۱ کتاب الصلوٰۃ)

ترجمہ:

حضور ﷺ صبح کی فرض نماز سے پہلے دو (۲) رکعت (سنت فجر)

اتنی مختصر پڑھتے تھے کہ میں اپنے دل میں کہتی تھی، معلوم نہیں آپ

ﷺ نے ان میں سورۃ فاتحہ بھی پڑھی ہے؟؟

اور ایک دوسری روایت میں ہے کہ حضور ﷺ نے ان میں سورۃ فاتحہ (کو) پڑھ لیا

کہ نہیں؟

فائدہ:

اس حدیث مبارک کا یہ معنی نہیں کہ حضرت عائشہ رضی اللہ تعالیٰ عنہا کو حضور ﷺ

کے فاتحہ کی قرأت کے بارے میں شک تھا بلکہ معنی یہ ہے کہ حضور ﷺ عام نوافل میں طویل

قرأت فرماتے تھے اور جب نبی کریم ﷺ نے سنت فجر میں تخفیف فرمائی تو انہیں ایسا

محسوس ہوا کہ گویا حضور ﷺ نے فاتحہ پڑھی ہی نہ ہو۔

(فتح الباری ص ۴۷ ج ۳ کتاب الصلوۃ)

حضرت شاہ انور شاہ کشمیری رحمۃ اللہ علیہ نے بھی حضرت عائشہ رضی اللہ تعالیٰ عنہا کا یہ

قول "هَلْ قَرَأَ بِأَمِّ الْقُرْآنِ أَمْ لَا" قرأت میں تخفیف کرنے پر محمول کیا ہے۔

(فیض الباری ص ۴۳۰ ج ۲ کتاب الصلوۃ)

ان احادیث مبارکہ سے بھی سنت فجر صبح سویرے پڑھنا اور تخفیف کیساتھ ادا کرنا

معلوم ہوتا ہے۔

(حضرت ابو ہریرہ رضی اللہ تعالیٰ عنہ سے منقول ہے)

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَرَأَ فِي رَكْعَتَيْ
الْفَجْرِ قُلْ يَا أَيُّهَا الْكَافِرُونَ وَقُلْ هُوَ اللَّهُ أَحَدٌ

(مسلم ص ۲۵۱ ج ۱ کتاب الصلوٰۃ، باب استحباب رکعتی الفجر، ابو داؤد ص

۱۷۸ ج ۱ کتاب الصلوٰۃ

باب رکعتی الفجر ابن ماجہ ص ۸۱ ج ۱، باب ماجاء فی الركعتین قبل الفجر

ترمذی ص ۵۸ میں حضرت عبداللہ بن مسعود رضی اللہ تعالیٰ عنہ سے بھی اسی طرح مروی ہے

ترجمہ:

رسول اللہ ﷺ نے فجر کی دو رکعت (سنت) میں قل یا ایہا الکفرون

(پہلی رکعت میں) اور قل هو اللہ احد (دوسری رکعت میں) پڑھی۔

(۱۱) حضرت عبداللہ ابن عمر رضی اللہ تعالیٰ عنہما فرماتے ہیں۔

مَا أَحْصَى مَا سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

يَقْرَأُ فِي الرُّكْعَتَيْنِ قَبْلَ الْفَجْرِ وَالرُّكْعَتَيْنِ بَعْدَ الْمَغْرِبِ

يَقُلْ يَا أَيُّهَا الْكَافِرُونَ وَقُلْ هُوَ اللَّهُ أَحَدٌ.

(طحاوی ص ۲۰۸ ج ۲ کتاب الصلوٰۃ مکتبہ حقانیہ ملتان)

ترجمہ:

مجھے تعداد یاد نہیں کہ میں نے کتنی مرتبہ آپ ﷺ سے فجر (کی فرض

نماز) سے پہلے اور مغرب (کی فرض نماز) کے بعد دو (سنت)

رکعتوں میں ”قل یا ایہا الکفرون“ اور ”قل هو اللہ احد“

پڑھنا سنا ہے۔

سنت فجر میں ”سورة کافرون“ اور ”سورة اخلاص“ کے پڑھنے میں حکمت

حکمت ان میں یہ ہے کہ یہ دونوں سورتیں اللہ تعالیٰ کی عبادت، اسکی وحدانیت، تسبیح اور مشرکین کے عقائد کی تردید پر مشتمل ہیں تاکہ فجر کی ابتداء اللہ تعالیٰ کی وحدانیت اور شرک سے براءت کیساتھ ہو جائے اور فرشتے اسکی گواہی دیں جیسا کہ علامہ جزریؒ فرماتے ہیں۔

الحكمة في قراءة السورتين على ماورد في ”مسلم“
انهما اشتملتا عليه من عبادة الله وتوحيده وتنزيه الله
والرد على الكافرين فيما يعتقدونه ويدعون اليه كان
الا فتاح به اول الصبح لتشهد به الملائكة
وكذلك قال النبي صلى الله عليه وسلم في حديث
نوفل الاشجعي اقرا قل يا ايها الكفرون ثم نم على
خاتمتها فانها براءة من الشرك وكذلك قراءة
الايتين المذكورتين (قُولُوا اَمَّا بِاللّٰهِ وَمَا اُنْزِلَ اِلَيْنَا
الاية و قُولُوا اَمَّا بِاللّٰهِ اِلٰى قَوْلِهِ وَنَحْنُ لَهُ مُسْلِمُونَ
وغیرھا) لاشتمالھا علی التوحید والایمان .

(مرقاۃ شرح مشکوٰۃ ص ۱۱۰ ج ۳ کتاب الصلوٰۃ باب السنن

ان دونوں حدیثوں (حدیث نمبر ۱۱، ۱۰) سے فجر کی سنتوں کی پہلی رکعت میں

سورۃ کافرون اور دوسری رکعت میں سورۃ اخلاص پڑھنا معلوم ہوتا ہے۔

چنانچہ جمہور فقہاء کے نزدیک عمل اسی پر ہے..... (ان دونوں رکعتوں اور) بعض خاص نمازوں میں جو خاص سورتوں کا پڑھنا ماثور ہے انکے بارے میں البحر الرائق (۱ خرصۃ الصلوۃ قبیل باب الامتۃ) میں لکھا ہے کہ اکثر اسکے مطابق عمل کرنا چاہیے لیکن کبھی اسکو چھوڑ بھی دینا چاہیے تاکہ دوسری سورتوں سے اعراض لازم نہ آئے۔

(درس ترمذی صفحہ ۸۱ ج ۲ کتاب الصلوۃ)

مذکورہ بالا احادیث مبارکہ سے سنتوں میں جو چار مسنون اعمال ثابت ہوئے ہیں۔
فقہاء کرامؒ نے بھی ان کی تصریح فرمائی ہے۔ جیسا کہ ”فتاویٰ ہندیہ“ میں صفحہ ۱۱۲ ج ۱ پر مذکور ہے۔

السنة لركعتي الفجر ان يقرأ في الاولى "الكافرون"

وفي الثانية "الاخلاص" وان يأتى بهما اول الوقت

وفي بيته. هكذا في الخلاصه

اور صاحب ”البحر الرائق“ فرماتے ہیں ولا يطول القراءة فيهما.

(البحر الرائق ص ۸۵ ج ۲ کتاب الصلوۃ باب الوتر والنوافل)

سنت فجر کے بعد لیٹنا

احادیث سے ثابت ہوتا ہے کہ رسول اللہ ﷺ رات کی آخری حصہ میں تہجد اور وتر ساتھ ساتھ پڑھتے تھے۔ یہاں تک کہ فجر کا وقت آجاتا۔ پھر فجر کی دو رکعت سنت ادا کرتے لیکن ابھی چونکہ جماعت میں وقت زیادہ باقی رہتا اور لوگوں کے آنے کا انتظار رہتا

اس لئے رات کے جاگنے اور عبادت میں مصروف رہنے کی وجہ سے کبھی کبھی حضور ﷺ آرام کے لئے تھوڑی دیر لیٹ جایا کرتے تھے۔ اور کبھی ایسا بھی ہوا کہ نہیں لیٹے بلکہ حضرت عائشہؓ سے باتیں کرتے رہے۔

بخاری شریف میں حضور ﷺ کے یہ دونوں معمول بیان کئے گئے ہیں۔

عن عائشة قالت كان النبي ﷺ اذا صلى

ركعتي الفجر اضطجع على شقه الايمن

(بخاری شریف ص ۵۵ ج ۱ کتاب الصلوٰۃ)

حضرت عائشہؓ فرماتی ہیں کہ رسول اللہ ﷺ جب فجر

کی دو رکعتیں پڑھ چکیں تو اپنی دائیں کروٹ پر لیٹ

جاتے تھے۔

دوسری روایت میں ہے۔

عن عائشة ان النبي ﷺ كان اذا صلى

فان كنت مستيقظة حدثني والا اضطجع

حتى يؤذن بالصلوة (حوالہ مذکورہ)

حضرت عائشہؓ فرماتی ہیں کہ رسول اللہ ﷺ جب نماز پڑھ

چکے اور میں جاگتی ہوتی تو مجھ سے گفتگو فرماتے ورنہ

لیٹ جاتے یہاں تک کہ نماز کے لئے اذان دی جاتی۔

امام بخاریؒ نے اس حدیث کا باب یوں قائم کیا ہے۔

باب من أحدث بعد الركعتين ولم يضطجع

دو رکعتوں کے بعد گفتگو کرنے اور نہ لیٹنے کا بیان۔

ویسے احادیث اس میں مختلف ہیں کہ رسول اللہ ﷺ سنت فجر سے پہلے لیٹتے تھے یا بعد میں، دونوں طرح کی روایتیں موجود ہیں (ادجز ج ۱ ص ۴۱۴) مگر اس طرح لیٹنے کا کیا مقصد تھا، حضرت عائشہ رضی اللہ عنہا سے بھی بیان فرماتی ہیں۔

ان عائشة كانت تقول ان النبي ﷺ لم

يضطجع لسنة ولكنه كان يدا ب من

التعب ليقوم للصبح بنشاط (مصنف

عبد الرزاق ج ۳ ص ۴۳ کتاب الصلوة، بدل ج ۲ ص ۲۶۱ کتاب

الصلوة وفتح ج ۲ ص ۲۸۹ کتاب الصلوة)

حضرت عائشہ فرماتی ہیں کہ رسول اللہ ﷺ کسی سنت

کی وجہ سے نہیں لیٹتے تھے بلکہ وہ ٹکان سے آرام حاصل

کرتے تھے کہ صبح کی نماز نشاط کے ساتھ ادا کر سکیں۔

گویا جو شخص رات تہجد و نوافل وغیرہ میں گزارے اور صبح صادق ہو جائے تو سنت

فجر پڑھ کر اس طرح لیٹ سکتا ہے۔ تاکہ جسم کو آرام مل جائے اور نماز فجر کے لئے پورا نشاط

حاصل رہے۔ لیکن یہ نہیں کہ رات بھر آرام سے خراٹے لیتے رہے اور فجر کے وقت اٹھے وضو

کیا اور سنت پڑھی اور یکا یک زمین پر لیٹ گئے، کس لئے؟ سنت پر عمل کرنے کے

لئے۔ حالانکہ سنت پر عمل اس وقت ہوگا جب ہم بھی رات کو اٹھ کر تہجد وغیرہ پڑھیں اور اسی

حال میں صبح صادق کر دیں۔ لہذا سنت پڑھ کر جماعت کھڑی ہونے سے پہلے بدن کو آرام دینے اور نماز فجر میں جستی اور نشاط پیدا کرنے کے لئے لیٹ جائیں۔ مگر صورت حال یہ ہے کہ محنت والا کام ہوتا نہیں، اور آرام کرنے کے لئے سنت کا نام لے کرنے کے لئے تیار ہیں۔ یعنی میٹھا میٹھا پھپھ اور کڑوا کڑوا تھو تھو والا معاملہ ہے۔

یہی وجہ ہے کہ جب حضرت عبداللہ بن عمرؓ نے اسے بدعت کہا ہے۔ (مصنف ابن ابی شیبہ ج ۲ ص ۲۳۹) اور حضرت عبداللہ بن مسعودؓ بھی اس کے قائل نہیں۔ اور مشہور تابعی حضرت ابراہیم نخعیؒ نے اسے ضجعة الشیطن (شیطان کی لیٹ) قرار دیا ہے (کتاب مذکور ج ۲ ص ۲۳۸ کتاب الصلوٰۃ)

(ماخوذ از رسول اکرمؐ کا طریقہ نماز ص ۳۸۲)

اگر کسی شخص نے سنت نہ پڑھی ہو اور مسجد پہنچ کر جماعت کھڑی ہو چکی ہو تو کیا کرنا چاہیے؟

اگر کوئی شخص ایسے وقت میں مسجد میں داخل ہوا کہ جماعت کھڑی ہو چکی ہو تو اسے فوراً جماعت میں شریک ہو جانا چاہیے۔ اگرچہ ظہر کا وقت ہو پھر بھی سنت نہ پڑھے بلکہ جماعت میں شریک ہو جانا چاہیے اور سنت بعد میں پڑھے جیسا کہ مسلم شریف میں (منہج ۲۳۷ ج ۱۱ اور ترمذی ص ۵۶ ج ۱) میں حضرت ابو ہریرہ رضی اللہ تعالیٰ عنہ سے مروی ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَقْبَمْتَ
الصَّلَاةَ فَلَا صَلَاةَ إِلَّا الْمَكْتُوبَةُ.

ترجمہ:

حضور اکرم ﷺ نے ارشاد فرمایا کہ جب نماز (باجماعت) قائم ہو جائے تو کوئی نماز جائز نہیں سوائے فرض کے۔

لیکن سنت فجر اس سے مستثنیٰ ہے تعامل صحابہ و تابعین جماعت ہوتے ہوئے فجر کی سنت اس وقت تک ضرور پڑھنی چاہیے جب تک یہ گمان ہو کہ سنت پڑھ کر کم از کم ایک رکعت میں امام کیساتھ ضرور شریک ہو جاؤں گا تاکہ دونوں فضیلتیں (ادائیگی سنت اور شرکت جماعت) حاصل ہو جائیں۔ جیسا کہ حضرت ابوہریرہ رضی اللہ تعالیٰ عنہ کی روایت میں ہے۔

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ أَذْرَكَ رَكْعَةً
مِنَ الصَّلَاةِ فَقَدْ أَذْرَكَ الصَّلَاةَ. (مسلم شریف ص ۲۲۱ ح ۱ کتاب الصلوة)

ترجمہ:

حضور اکرم ﷺ نے فرمایا کہ جس شخص نے ایک رکعت نماز کی پالی (گویا) اس نے نماز کو پالیا اور صاحب الہدایہ فرماتے ہیں۔

وَمَنْ انْتَهَى إِلَى الْإِمَامِ فِي صَلَاةِ الْفَجْرِ وَهُوَ لَمْ

يُصَلِّ رَكْعَتِي الْفَجْرِ إِنْ خَشِيَ أَنْ تَفُوتَهُ رَكْعَةٌ

وَيَدْرِكُ الْآخَرَى يُصَلِّي رَكْعَتِي الْفَجْرِ عِنْدَ بَابِ

الْمَسْجِدِ لَمْ يَدْخُلْ لِأَنَّهُ امْكَنُ الْجَمْعُ بَيْنَ

الْقَضِيَّتَيْنِ. (ہدایہ ص ۱۳۵ ح ۱ کتاب الصلوة، باب ادراک

العریضہ)

اسی طرح اگر امام کے ساتھ تشہد میں شریک ہونے کی بھی امید ہو تو پھر بھی فجر کی

سنتوں کو نہ چھوڑے بلکہ ادا کر کے جماعت میں شامل ہو جائے جیسا کہ عالمگیری صفحہ ۱۲۰ ج ۱ کتاب الصلوٰۃ میں ہے۔

وَحِكْمَةُ عَنْ الْفَقِيهِ أَبِي جَعْفَرٍ أَنَّهُ قَالَ عَلَى قَوْل أَبِي
حَنِيفَةَ وَأَبِي يُوسُفَ رَحِمَهُمَا اللَّهُ تَعَالَى بِصَلَاةٍ رَكَعَتَيْنِ
الْفَجْرِ لَا نَ إِدْرَاكَ التَّشْهَدِ عِنْدَهُمَا كِإِدْرَاكَ
الرَّكَعَةِ. كَذَا فِي الْكَفَايَةِ

اور علامہ ابن عابدین رحمۃ اللہ علیہ نے تشہد کے وقت جماعت کے ساتھ ملنے کی
امید پر فجر کی سنتیں ادا کرنے کے سلسلے میں امام اعظم ابو حنیفہؒ اور صاحبینؒ کا اتفاق لکھا
ہے۔ فرماتے ہیں

وَقَدْ اتَّفَقُوا عَلَى إِدْرَاكِهِ بِإِدْرَاكِ التَّشْهَدِ فَيَأْتِي
بِالسَّنَةِ اتِّفَاقًا. كَمَا وَضَّحَهُ ' فِي الشَّرْحِ نَبْلًا لِيَةِ أَيْضًا
وَأَقْرَبَهُ فِي شَرْحِ الْمَنِيَّةِ وَ شَرْحِ نَظْمِ الْكَنَزِ وَ حَاشِيَةِ
الدَّرِّ لِنُوحِ الْهِنْدِ وَ شَرْحِهَا لِلشَّيْخِ اسْمَاعِيلِ وَ نَحْوِهِ فِي
الْقَهْطَسْتَانِي وَ جَزَمَ بِهِ الشَّارِحُ فِي مَوَاقِيتِ الصَّلَاةِ.
(شامی ص ۵۲۹ ج ۱ کتاب الصلوٰۃ مکتبہ حبیبہ کوئٹہ،

اور فتاویٰ دارالعلوم دیوبند ج ۳ ص ۲۰۵ پر بھی اسی طرح مذکور ہے)

اگر یہ خوف ہو کہ فجر کی سنت اگر نماز کے سنن اور مستحبات وغیرہ کی پابندی سے
ادا کی جائیگی تو جماعت نہ ملے گی تو ایسی حالت میں چاہیے کہ صرف (نماز) کی فرائض اور

واجبات پر اقتصار کرے (نماز کے) سنن وغیرہ کو چھوڑ دے۔

(بہشتی زیور ص ۸۸۹ ج ۱۱ کتاب الصلوٰۃ)

حضرت تھانویؒ فرماتے ہیں کہ "اگر جماعت کا قعدہ لمبا دے اور رکعتیں نہ ملیں

تب بھی جماعت کا ثواب ملے گا۔ (بہشتی زیور ص ۸۸۹ ج ۱۱ کتاب الصلوٰۃ)

و كما لي الشامة ولو ادرك يكون مدركا

لفضيلتها (ای الجماعة) على قولهم ص

۵۲۹ ج ۱ کتاب الصلوٰۃ مکتبہ حبیبہ کوئٹہ

لہذا جب تک جماعت کا ثواب مل جائے کی امید ہو سنت فجر پڑھ لینی چاہیے۔

كما قاله المحققون

جماعت کھڑی ہو تو فجر کی سنتیں کہاں پڑھیں

بہتر تو یہ ہے کہ سنت فجر کسی علیحدہ جگہ (مسجد سے خارج میں) پڑھیں اور اگر ایسا

موقع نہ ہو تو جماعت اگر اندر کے درجہ (مسجد کے حال) میں ہو رہی ہو تو باہر (برآمدہ وغیرہ

میں) پڑھیں اور اگر جماعت باہر ہو رہی ہو تو اندر پڑھیں بجھوری ایسا بھی درست ہے۔ البتہ

جماعت کی صفوں سے الگ ہو کر کسی ایسی مکان جس میں امام اور اسکے درمیان کوئی چیز (ستون

یا دیوار وغیرہ) حائل ہو پڑمی جائے۔ امام کی قراءت سنائی دینے میں کوئی حرج نہیں صرف مکا

ن علیحدہ ہونا چاہیے۔ جو کہ تعامل صحابہؓ سے معلوم ہوتا ہے جو کہ آگے ذکر کی جا رہی ہے۔

(فتاویٰ دارالعلوم دیوبند ص ۲۰۰ ج ۳ کتاب الصلوٰۃ، ص ۳۲۳ ج ۳ واحسن

الفتاویٰ ص ۳۶۱ ج ۳ کتاب الصلوٰۃ

اور صفوں کے پیچھے بلا حائل پڑھنا مکروہ تحریمی ہے جیسا کہ ہند یہ صفحہ ۱۱۳ ج ۱ میں مذکور ہے۔

وَكُرِّهَ خَلْفَ الصُّفُوفِ بِلاَحَائِلٍ وَأَمْلَهَا كَرَاهَةً أَنْ
يَصْلِيَ فِي الصَّفِّ مَخَالِطًا لِلْقَوْمِ.

وہكذا فی البحر الرائق ص ۸۵ ج ۲ کتاب الصلوٰۃ باب الوتر والنوازل

جماعت فجر کھڑی ہوتے وقت فجر کی سنتوں کے بارے میں تعامل صحابہ و تابعین

صحابہ کرام رضوان اللہ تعالیٰ علیہم اور تابعین رحمۃ اللہ تعالیٰ علیہم کے طرز عمل اور تعامل سے بھی یہ بات ثابت ہوتی ہے کہ فجر کی جماعت کھڑی ہو جانے کے باوجود سنت فجر پڑھی جاسکتی ہے۔ یہاں بعض صحابہؓ اور تابعینؓ کا تعامل اور طرز عمل بطور نمونہ ذکر کیا جاتا ہے۔

(۱) حضرت ابو درداء رضی اللہ تعالیٰ عنہ کا تعامل منقول ہے۔

أَنَّهُ كَانَ يَدْخُلُ الْمَسْجِدَ وَالنَّاسُ صُفُوفٌ
فِي صَلَاةِ الْفَجْرِ فَيُصَلِّي الرُّكْعَتَيْنِ فِي نَاحِيَةِ
الْمَسْجِدِ ثُمَّ يَدْخُلُ مَعَ الْقَوْمِ فِي الصَّلَاةِ.

(طحاوی ص ۲۵۶ ج ۱ کتاب الصلوٰۃ، باب الرجل يدخل المسجد والامام في صلاة الفجر)

قال البيهقي إسناده حسن (الاربعين ص ۱۷۹)

حدیث نمبر ۷۲۲ کتاب الصلوٰۃ مکتبہ حسینیہ مردان

ترجمہ:

وہ (حضرت ابوذر رضی اللہ تعالیٰ عنہ) جب مسجد میں داخل ہوتے اور لوگ صبح کی نماز میں صفیں بنا کر کھڑے ہو چکے ہوتے (یعنی نماز پڑھ رہے ہوتے تو آپ) مسجد کے کنارے میں دو رکعت سنت پڑھ کر پھر لوگوں کے ساتھ نماز میں شریک ہو جاتے تھے۔

(۲) حضرت نافع رحمۃ اللہ تعالیٰ علیہ حضرت عبداللہ بن عمر رضی اللہ تعالیٰ عنہ کا عمل بیان کرتے ہوئے فرماتے ہیں۔

أَيَقُظْتُ ابْنَ عُمَرَ لِمُصَلَّةِ الْفَجْرِ وَقَدْ
أُكِّمَتِ الصَّلَاةُ لِقَامِ فَصَلَّى الرُّكْعَتَيْنِ.

(طحاوی صفحہ ۲۵۶ ج ۱ کتاب الصلوٰۃ)

قال اليموي اسناده صحيح . الار السنن حديث نمبر ۷۱۹ کتاب الصلوٰۃ

ترجمہ:

میں نے حضرت عبداللہ بن عمرؓ کو صبح کی نماز کیلئے جگایا حالانکہ نماز (کی جماعت) کھڑی ہو چکی تھی۔ تو حضرت ابن عمرؓ کھڑے ہوئے اور دو رکعت (سنت) پڑھیں۔

(۳) حضرت حارثہ رحمۃ اللہ علیہ حضرت عبداللہ بن مسعود رضی اللہ تعالیٰ عنہ کا عمل ذکر

کرتے ہوئے فرماتے ہیں۔

أَقْبَمَتِ الصَّلَاةُ فَوَضَعَ ابْنُ مَسْعُودٍ رُكْعَتَيْنِ ثُمَّ دَخَلَ
مَعَ الْقَوْمِ فِي الصَّلَاةِ

(مسند برقی شیعہ صفحہ ۲۵)

قال البهوی آساده صحيح راثر السنن حديث بصر ۲۳۳ ۷ كتاب الصلوة

ترجمہ:

صبح کی نماز کی اقامت ہو چکی تھی حضرت ابن مسعودؓ نے پہلے
دو رکعت (سنت فجر) ادا کی پھر لوگوں کے ساتھ نماز (کی
جماعت) میں شریک ہوئے۔

(۴) حضرت عبداللہ بن ابی موسیٰؓ بھی حضرت عبداللہ بن مسعودؓ کا تعامل ذکر کرتے
ہوئے فرماتے ہیں۔

جَاءَنَا ابْنُ مَسْعُودٍ وَالْإِمَامُ يُصَلِّي الصُّبْحَ
فَصَلَّى رُكْعَتَيْنِ إِلَى سَارِيَةٍ وَلَمْ يَكُنْ صَلَّى رُكْعَتَيْنِ
الْفَجْرِ وَفِي رِوَايَةٍ عَنْهُ ثُمَّ دَخَلَ يَعْنِي فِي الصَّلَاةِ.

(طہرانی کبیر، اعلاء السنن ص ۸۵ ج ۷ کتاب الصلوة،

قال البهوی قال الهیثمی فی مجمع الزوائد ص ۷۵ ح ۲ کتاب الصلوة، وحوالہ مؤ

نقون هامش الارالسنن ص ۸۰ ۱ حدیث نمبر ۷۲۵ کتاب الصلوة)

ترجمہ:

ہمارے پاس حضرت عبداللہ بن مسعودؓ آئے اور اس وقت امام صبح کی نماز پڑھا رہے تھے۔ تو حضرت عبداللہ بن مسعودؓ نے ایک ستون کے پاس دو رکعت (سنت فجر) ادا کیں اور پھر جماعت میں شریک ہوئے۔ کیونکہ انھوں نے (پہلے) سنت فجر نہیں پڑھی تھی۔

(۵) حضرت ابو عثمان تہدی رحمۃ اللہ علیہ فرماتے ہیں۔

كُنَّا نَأْتِي عُمَرَ بْنَ الْخَطَّابِ قَبْلَ أَنْ تُصَلِّيَ الرَّكْعَتَيْنِ قَبْلَ الصُّبْحِ وَهُوَ فِي الصَّلَاةِ فَتُصَلِّي فِي آخِرِ الْمَسْجِدِ ثُمَّ نَدْخُلُ مَعَ الْقَوْمِ فِي صَلَاتِهِمْ.

(طحاوی صفحہ ۲۵۶ ج ۱ کتاب الصلوٰۃ،

اسناد حسن، اثار السنن حدیث نمبر ۷۲۸ کتاب الصلوٰۃ)

ترجمہ:

ہم (بعض اوقات) عمر بن الخطابؓ (کے دور میں نماز) فجر سے پہلے کی دو رکعتیں (سنت فجر) پڑھے بغیر آیا کرتے تھے جبکہ حضرت عمرؓ نماز پڑھ رہے ہوتے تو ہم (پہلے) مسجد کے آخر میں دو رکعتیں (سنت فجر) پڑھ لیتے پھر لوگوں کے ہمراہ نماز میں شریک ہو جاتے۔

اس بارے میں ائمہ صحابہ کرامؓ و تابعینؓ بہت زیادہ ہیں تفصیل کیلئے اثار السنن

صفحہ ۷۷ پر "باب من یصلی سنة الفجر عند اشتغال الامام بالفريضة"

عنوان جسمیں کثیر تعداد میں اثار صحابہ صحیح اسناد کے ساتھ طحاوی شریف سے نقل کی گئی ہیں اسی طرح علامہ ظفر احمد عثمانی رحمۃ اللہ علیہ نے اپنی مایہ ناز کتاب ”اعلاء السنن میں“ صفحہ ۸۵ پر ”باب جواز سنة الفجر عند شروع الامام فی الفریضة“ کا عنوان قائم کیا ہے اور اسکے ذیل میں تفصیلی اور مدلل بحث فرمائی ہے اہل علم حضرات وہاں ملاحظہ فرمائیں۔

مندرجہ بالا اثار صحابہ و تابعین سے یہ بات ثابت ہوئی کہ صبح کی جماعت کے دوران فجر کی سنتیں چھوڑنی نہیں چاہئیں۔ بلکہ پہلے فجر کی سنتیں پڑھ کر بعد میں جماعت کے ساتھ شامل ہو جائے جبکہ جماعت فوت ہو جانے کا اندیشہ نہ ہو۔

اگر فجر کی فرض نماز یا جماعت فوت ہو جانے کا اندیشہ ہو تو کیا کرنا چاہیے؟

سنت فجر کیلئے اتنی گنجائش دی گئی ہے کہ جب تک فجر کی فرض نماز یا جماعت کے فوت ہو جانے کا خطرہ نہ ہو تو سنت کو نہ چھوڑے بلکہ فرض نماز سے پہلے ادا کرے۔ اگر یہ خطرہ ہو کہ سنت میں مشغول ہونے پر فرض نماز کا وقت فوت ہو جائے گا تو مجبوراً اسے چھوڑ کر فرض نماز ادا کر لے۔

اگر جماعت فوت ہو جانے کا اندیشہ ہو تو پھر بھی سنتیں ترک کر کے جماعت میں

شامل ہو جائے۔ (کما فی الہدایہ صفحہ ۳۵ ج ۱ کتاب الصلوۃ)

وَأَنْ خَشِيَ فَوْتَهَا دَخَلَ مَعَ الْإِمَامِ لِأَنَّ ثَوَابَ

الْجَمَاعَةِ أَكْثَرُ مِنَ الْوَعِيدِ بِالْتَرْكِ أَلْزَمَ بِخِلَافِ سُنَّةِ

الظَّهْرِ حَيْثُ يَتَرَكُّهَا فِي الْحَالِينَ لِأَنَّهُ يُمْكِنُ إِدَاؤُهَا

فی الوقت بعد الفرض هو الصحيح.

(وہکد فی الہدیہ صفحہ ۱۲۰ ح ۱ کتاب الصلوۃ)

سنت فجر کی قضاء

اگر سنت فجر فرض نماز یا جماعت کے فوت ہو جانے کی وجہ سے چھوڑ دی گئیں تو جب سورج طلوع ہو جائے اور اونچا ہو جائے تو سنت کی دو رکعت قضاء استحباً ہی پڑھ لے جیسا کہ حدیث شریف میں مذکور ہیں۔ حضرت ابو ہریرہ رضی اللہ تعالیٰ عنہ فرماتے ہیں۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَمْ يُصَلِّ
رَكَعَتَيِ الْفَجْرِ فَلْيُصَلِّهُمَا بَعْدَ مَا تَطْلُعُ الشَّمْسُ.

(ترمذی ص ۵۷ ح ۱ کتاب الصلوۃ، والسنن الکبریٰ للبیہقی ص ۳۸۴ ح ۲ کتاب الصلوۃ)

قال البیہقی اسنادہ صحیح

(تذکر الس ۱۸۵ حدیث نمبر ۷۳۹ کتاب الصلوۃ المکتبہ الحبہ)

ترجمہ:

رسول ﷺ نے ارشاد فرمایا کہ جس نے فجر کی دو رکعت سنتیں (نماز فجر سے پہلے) نہ پڑھی ہوں تو اسے چاہیے کہ سورج نکلنے (اور بلند ہونے) کے بعد پڑھ لے۔

دوسری سنتوں کی قضاء وقت نکلنے کے بعد نہیں جیسا کہ ”بدائع الصنائع“ ص

۲۸۷ ح ۱ کتاب الصلوۃ میں ہے۔

لا خلاف بین اصحابنا فی سائر السنن سوی رکعتی

الفجر أُنْهَا إِذَا فَاتَتْ عَنْ رَفْعِهَا لَا تَقْصِي سَوَاءَ فَاتَتْ
وَحَلَّهَا أَوْ مَعَ الْفَرِيضَةِ.

فجر کی فوت شدہ سنتوں کے بارے میں صحابہؓ کے آثار اور طرز عمل:

صحابہ کرام رضوان اللہ تعالیٰ علیہم اجمعین کے آثار اور طرز عمل سے فجر کی فوت شدہ سنت نماز سورج نکلنے کے بعد زوال سے پہلے قضاء پڑھ لینا ثابت ہے لہذا سورج نکلنے اور بند ہونے کے بعد زوال سے پہلے پہلے قضاء پڑھ لینا اولیٰ اور بہتر ہے۔
چند آثار صحابہؓ مشتمل نمونہ خردار ذکر کئے جاتے ہیں۔

(۱) حضرت نافع رحمۃ اللہ تعالیٰ علیہ عبد اللہ بن عمر رضی اللہ تعالیٰ عنہما کے بارے میں فرماتے ہیں۔

أَنَّهُ صَلَّى رَكَعَتَيِ الْفَجْرِ بَعْدَ مَا أَضْحَى.

(رواہ ابویہر بن ابی شیبہ واسادہ حسن،

آثار السنن ص ۱۸۵ حدیث نمبر ۷۴۰ کتاب الصلوۃ)

ترجمہ:

عبد اللہ بن عمرؓ نے دو رکعت سنت فجر چاشت کے وقت (یعنی سورج نکلنے کے بعد) پڑھیں۔

(۲) حضرت مالک رحمۃ اللہ علیہ بھی عبد اللہ بن عمرؓ کا تعامل ذکر کرتے ہوئے فرماتے ہیں۔

أَنَّ عَبْدَ اللَّهِ بْنَ عُمَرَ رَضِيَ اللَّهُ تَعَالَى عَنْهُ، فَاتَتْهُ رَكَعَتَا

العَجْرُ فَصَلَّاهُمَا أَنْ طَلَعَتِ الشَّمْسُ

(قال مالك وبلغني عن القاسم بن محمد مثل ذلك ، السنن الكبرى للبيهقي ص ۳۸۳ ج ۲ كتاب الصلوة باب من اجاز قضاءهما بعد طلوع الشمس الى ان تقام الظهر ، وهكذا في الموطأ للإمام مالك، ص ۱۲ كتاب الصلوة باب ما جاء في ركعتي العجر مطبع مجتبائي پاکستان لاہور)

ترجمہ:

حضرت عبداللہ بن عمرؓ سے فجر کی دو رکعت (سنت) فوت ہو گئیں

تو انھوں نے ان دونوں رکعتوں کو طلوع شمس کے بعد ادا فرمایا۔

(۳) ابو یزید رحمۃ اللہ تعالیٰ علیہ حضرت عبداللہ بن عمر رضی اللہ تعالیٰ عنہ اور حضرت

عبداللہ بن عباس رضی اللہ تعالیٰ عنہ کا طرز عمل بیان کرتے ہوئے فرماتے ہیں:

دَخَلْتُ الْمَسْجِدَ فِي صَلَاةِ الْعَدَاةِ مَعَ ابْنِ عُمَرَ رَضِيَ
اللَّهُ تَعَالَى عَنْهُمَا وَابْنِ عَبَّاسٍ رَضِيَ اللَّهُ تَعَالَى عَنْهُمَا
وَالْإِمَامُ يَصَلِّي فَأَمَّا ابْنُ عُمَرَ رَضِيَ اللَّهُ تَعَالَى عَنْهُمَا
فَدَخَلَ فِي الصَّفِّ وَأَمَّا ابْنُ عَبَّاسٍ رَضِيَ اللَّهُ تَعَالَى
عَنْهُمَا فَصَلَّى رَكْعَتَيْنِ ثُمَّ دَخَلَ مَعَ الْإِمَامِ فَلَمَّا سَلَّمَ
قَعَدَ ابْنُ عُمَرَ مَكَانَهُ حَتَّى طَلَعَتِ الشَّمْسُ فَقَامَ فَرَكَعَ
رَكْعَتَيْنِ.

(طحاوی ص ۲۵۵ ج ۱ کتاب لصلوة باب الرجل الخ

اسادہ صحیح، اثار السنن، حدیث نمبر ۷۴۱ کتاب الصلوة)

ترجمہ:

میں نماز فجر کے وقت عبد اللہ بن عمر رضی اللہ تعالیٰ عنہما اور عبد اللہ بن عباس رضی اللہ تعالیٰ عنہما کیساتھ مسجد میں داخل ہوا۔ ایسی حالت میں کہ امام نماز (فجر) پڑھا رہے تھے، تو عبد اللہ بن عمر رضی اللہ تعالیٰ عنہما (سنت پڑھے بغیر جماعت کے واسطے) صف میں داخل ہوئے اور عبد اللہ بن عباس رضی اللہ تعالیٰ عنہما سنت پڑھ کر پھر امام کیساتھ جماعت میں شامل ہوئے۔ جب امام نے سلام پھیرا تو عبد اللہ بن عمر رضی اللہ تعالیٰ عنہما اپنے مقام پر بیٹھے رہے، یہاں تک کہ سورج نکلا (جب سورج خوب نکل آیا) تو کھڑے ہو کر دو رکعت (سنت قضاء) پڑھ لیں۔

فائدہ:

اس روایت میں دونوں حضرات کے طرزِ عمل سے اختلاف معلوم ہوتا ہے لیکن تطبیق ممکن ہے، وہ یہ کہ عبد اللہ بن عمر رضی اللہ تعالیٰ عنہما ایک رکعت پانے کی امید نہ رکھتے تھے اسلئے سنت چھوڑ کر جماعت میں شامل ہوئے اور عبد اللہ بن عباس رضی اللہ تعالیٰ عنہما ایک رکعت پانے کی امید رکھتے تھے اس لئے سنت فجر پڑھ کر پھر جماعت میں شامل ہوئے، جیسا کہ علامہ ظفر احمد عثمانی رحمۃ اللہ علیہ نے حکیم الامت حضرت مولانا اشرف علی تھانوی رحمۃ اللہ علیہ کی توجیہ بیان کرتے ہوئے فرمایا ہے

قال الشيخ (التهانوی) ولعل دخولہ مع القوم كان
لأنه كان لا يرجو ادراك ركعة من الفرض وكان
ابن عباس يرجوه. (اعلاء السنن ص ۱۱۸ ج ۷ کتاب
الصلوة)

اسی طرح حضرت عبداللہ بن عمر رضی اللہ تعالیٰ عنہما کا وہ عمل (جو کہ مذکور روایت
میں ذکر ہوا) اس عمل (جو کہ زید بن اسلم کے روایت میں مذکور ہے) سے بظاہر مخالف معلوم
ہوتا ہے۔ کیونکہ ایک عمل میں امام کی نماز پڑھاتے وقت سنت فجر پڑھنا اور دوسرے عمل
میں امام کی نماز پڑھاتے وقت سنت فجر نہ پڑھنا معلوم ہوتا ہے۔

یہاں بھی عبداللہ بن عمر رضی اللہ تعالیٰ عنہما کے دونوں طرز عمل میں کوئی خاص
مخالفت نہیں، تطبیق ممکن ہے وہ یہ کہ زید ابن اسلم کا ذکر کردہ عمل میں عبداللہ بن عمر رضی اللہ
تعالیٰ عنہما ایک رکعت پانے کی امید رکھتے تھے اس لئے پہلے سنت پڑھی، بعد میں شامل
جماعت ہوئے اور مذکورہ بالا روایت میں ذکر کردہ عمل میں عبداللہ بن عمر رضی اللہ تعالیٰ عنہما
ایک رکعت امام کیساتھ پانے کی امید نہ رکھتے تھے اس لئے سنت فجر چھوڑ کر جماعت میں
شامل ہوئے۔ جیسا کہ حضرت علامہ ظفر احمد عثمانی فرماتے ہیں۔

فلا يخالف فعل ابن عمر هنا (ای ما ذکر ابو مجلز)
ما تقدم عنه، فی الباب السابق (ای ما ذکر زید بن
اسلم) انه، صلى ركعتي الفجر بعد اقامة الصلوة.

(اعلاء السنن ص ۱۱۸ ج ۷ کتاب الصلوة)

(سنت فجر طلوع شمس کے بعد پڑھنے میں ائمہ) احناف کے اقوال:

ائمہ احناف میں سے امام اعظم ابو حنیفہؒ اور امام ابو یوسفؒ کے نزدیک فجر کی فوت شدہ سنتوں کی قضاء نہیں اور امام محمدؒ کے نزدیک سورج نکلنے کے بعد زوال تک قضاء پڑھنا بہتر ہے۔ (کمالی الہدایہ ص ۱۳۶ ج ۱ کتاب الصلوٰۃ، باب ادراک الفریضۃ)

إِذَا فَاتَتْهُ رَكْعَتَا الْفَجْرِ لَا يَقْضِيَهُمَا قَبْلَ طُلُوعِ
الشَّمْسِ لِأَنَّهُ يَبْقَى نَفْلًا مَطْلَقًا وَهُوَ مَكْرُوهٌ بَعْدَ
الصُّبْحِ وَلَا بَعْدَ ارْتِفَاعِهَا عِنْدَ أَبِي حَنِيفَةَ وَابْنِ
يُوسُفَ وَقَالَ مُحَمَّدٌ أَحَبُّ إِلَيَّ أَنْ يَقْضِيَهُمَا إِلَى
وَقْتِ الزَّوَالِ لِأَنَّهُ عَلَيْهِ السَّلَامُ قَضَاهُمَا بَعْدَ ارْتِفَاعِ
الشَّمْسِ غَدَاةَ لَيْلَةِ التَّعْرِيسِ.

یہ اختلاف اس وقت ہے جب صرف سنت نماز رہ گئی ہو اگر فرض نماز کے ساتھ سنت رہ گئی ہو تو بالاتفاق سورج نکلنے کے بعد قضاء پڑھنا اولیٰ اور بہتر ہے۔

لشبوته عن رسول الله صلى الله عليه وسلم في قصة
التعريس عملاً. (مکذابی رد المحتار ص ۵۳۰ ج ۱ کتاب الصلوٰۃ)

ائمہ احناف میں جو اختلاف ہے بظاہر یہ کوئی خاص اختلاف نہیں ہے کیونکہ امام اعظم ابو حنیفہؒ اور امام ابو یوسفؒ جو فرما رہے ہیں لایقضیہما اسکا مطلب یہ ہے کہ قضاء پڑھنی لازمی نہیں اور اگر کسی نے قضاء پڑھ لی تو کوئی حرج نہیں۔ اور امام محمدؒ جو فرما رہے ہیں

”احب الی ان یقضیہما“ کہ مجھے ان دونوں رکعتیں (سنت فجر) کا قضاء پڑھ لینا محبوب ہے اس کا مطلب یہ ہے کہ اگر کسی نے قضاء نہ پڑھی تو کوئی مامت کی بات نہیں۔ یہ اختلاف سنیت اور نفلیت پر مبنی ہے کہ آیا قضاء پڑھتے وقت یہ (سنت فجر) سنت ہے یا نفل؟ تو قضاء پڑھتے وقت شیخین کے نزدیک نفل ہے اور وقت نکلنے سے سنیت کا درجہ ختم ہو گیا۔ اور محمدؐ کے نزدیک سنیت کا درجہ باقی ہے۔ اور علامہ ظفر احمد عثمانیؒ تو فرماتے ہیں کہ میرے نزدیک فجر کی فوت شدہ سنتوں کا طلوع شمس کے بعد قضاء پڑھ لینا سنت مؤکدہ ہے۔ حکم وارد ہونے کی وجہ سے (جیسا کہ پہلے کتاب الصلوٰۃ حدیث مبارک میں ذکر کیا گیا ہے۔ حضور ﷺ نے فرمایا۔

مَنْ لَمْ يُصَلِّ رَكْعَتَيِ الْفَجْرِ فَلْيَصَلِّهُمَا بَعْدَ مَا تَطْعَمُ

الشمس (ترمذی ص ۵۷ ح کتاب الصلوٰۃ والمستدرک ح ۱ ص

۲۷۳ کتاب الصلوٰۃ)

اور حضور ﷺ اور صحابہؓ کی موافقت (ہمیشگی) کی وجہ سے علامہ ظفر احمد عثمانی رحمۃ اللہ علیہ آگے مزید تحریر فرماتے ہیں۔

وهذا هو المراد بقول محمد ”احب الی ان یقضیہما

الی الروال عندی لربما يستعمل لفظة ”یسفی“ و

”احب الی“ فی الواجب والسنة ایضاً كما لا یخفی

علی من نظر فی الفقہ فافہم. (اعلاء لیس ص ۱۱۹ ح ۷ کتاب الصلوٰۃ)

مذکورہ بالا بیان کا خلاصہ یہ ہے کہ سنت فجر اور فرض فجر فوت ہو جانے کی صورت

میں سورج نکلنے کے بعد زوال سے پہلے پڑھ لینا بالاتفاق جائز بلکہ بہتر ہے۔ اگر صرف سنت رہ گئی ہوں تو جماعت فجر کے بعد اور سورج نکلنے سے پہلے پڑھنا بالاتفاق ناجائز ہے

لکراہۃ المل بعد الصبح

اور سورج نکلنے کے بعد پڑھ لینے میں اختلاف ہے امام اعظم ابو حنیفہؒ اور امام ابو یوسفؒ کے نزدیک قضاء نہیں پڑھنی چاہیے اور امام محمدؒ کے نزدیک سورج نکلنے اور بلند ہونے کے بعد قضاء پڑھنی اولیٰ اور بہتر ہے۔ لہذا سورج نکلنے کے بعد اور بلند ہونے کے بعد قضاء پڑھ لینی چاہیے۔ لا تاتار الصحابة والتابعین

سنت فجر فرض نماز کے بعد طلوع شمس سے پہلے پڑھنا

فجر کی سنت فرض نماز کے بعد طلوع شمس سے پہلے پڑھنا حضرات حنفیہؒ اور مالکیہؒ اور حنبلیہ رحمۃ اللہ تعالیٰ علیہم کے نزدیک جائز نہیں بلکہ مکروہ تحریمی ہے جبکہ حضرات شافعیہؒ اور غیر مقدسین کے نزدیک مکروہ نہیں بلکہ جائز ہے۔

”الفقه علی المذاہب الاربعہ“ میں ان حضرات (حنفیہؒ، مالکیہؒ اور حنبلیہؒ) کے اقوال درجہ ذیل ہے۔ حضرات احناف فرماتے ہیں۔

يُكْرَهُ التَّنَفُّلُ تَحْرِيمًا فِي أَوْقَاتٍ وَهِيَ بَعْدَ طُلُوعِ
الْفَجْرِ قَبْلَ صَلَاةِ الصُّبْحِ إِلَّا سَتَّهَا فَلَا تَكْرَهُ وَبَعْدَ
صَلَاةِ الصُّبْحِ حَتَّى تَطْلُعَ الشَّمْسُ فَلَا يَصْلِي فِي هَذَا
الْوَقْتُ نَافِلَةً وَلَوْ سَنَةَ الْفَجْرِ إِذَا وَتَّه لَا نَهَا مَتَى فَاتَتْ

وحدها سُقِطَتْ ولا تعاد. (ص ۳۶۸ ج ۱ کتاب الصلوة)

حضرات مالکیہ فرماتے ہیں

يحرم التنفل وهو كل ماعد الصلوات الخمس
المفروضة..... ويكره ما ذكر من النفل وما مثله
..... في اوقات الاول بعد طلوع الفجر قبيل
طلوع الشمس ويستثنى من ذلك امور وغية الفجر
فلا تكره قبل صلوة الصبح اما بعدها فتكره. الخ

(ایضاً ص ۳۷۰ ج ۱ کتاب الصلوة)

حضرات حنبلیہؒ فرماتے ہیں

يحرم التنفل ولا ينعقد ، ولو كان له سبب في اوقات
ثلاثة وهي اولاً من طلوع الفجر الى ارتفاع الشمس
قَدْزَرُمْح الا ركعتي الفجر فانها تصح في هذا
الوقت قبل صلوة الصبح وتحرم ولا تنعقد بعده.

(ایضاً ص ۳۶۹ ج ۱ کتاب الصلوة)

دلائل احناف :

حضرات احناف اس مسئلے میں عدم جواز کے بارے میں احادیث نبویہ ﷺ قولیہ و فعلیہ اور
ائمہ و تعامل صحابہ کرامؓ اور تابعینؒ عظام بطور استدلال پیش کرتے ہیں جو کہ مستند اور معتبر

کتب احادیث میں موجود ہیں۔ چند قولی و فعلی اور امار و تعامل ذکر کی جا رہی ہے۔

احادیث قولیہ :

حدیث قولی نمبر ۱: حضرت ابوہریرہ رضی اللہ تعالیٰ عنہ سے مروی ہے۔

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ الصَّلَاةِ
بَعْدَ الْفَجْرِ حَتَّى تَطْلُعَ الشَّمْسُ وَبَعْدَ الْعَصْرِ حَتَّى
تَغْرُبَ الشَّمْسُ.

(بخاری ص ۸۲ ج ۱ کتاب الصلوٰۃ، باب الصلوٰۃ بعد الفجر حتى ترفع الشمس،

و مسلم ص ۲۷۵ ج ۱ کتاب الصلوٰۃ)

ترجمہ:

کہ رسول کریم ﷺ نے فجر کی نماز کے بعد طلوع شمس تک اور عصر
کی نماز کے بعد غروب شمس تک نماز سے منع فرمایا ہے۔

حدیث قولی نمبر ۲: حضرت ابوہریرہؓ سے ایک دوسری مرفوع حدیث مروی ہے۔

نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ صَلَاتَيْنِ بَعْدَ
الْفَجْرِ حَتَّى تَطْلُعَ الشَّمْسُ وَبَعْدَ الْعَصْرِ حَتَّى تَغْرُبَ
الشَّمْسُ.

(بخاری ص ۸۳ ج ۱ کتاب الصلوٰۃ، باب لا تتحرى الصلوٰۃ قبل غروب الشمس)

ترجمہ:

حضرت ﷺ نے دو (وقتوں میں) نماز سے منع فرمایا یعنی فجر کے

بعد طلوع شمس تک اور عصر کے بعد غروب شمس تک۔

حدیث قولی نمبر ۳

حضرت ابوسعید خدری رضی اللہ تعالیٰ عنہ کی مرفوع حدیث میں ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا صَلَاةَ بَعْدَ

صَلَاةِ الْعَصْرِ حَتَّى تَغْرُبَ الشَّمْسُ وَلَا صَلَاةَ بَعْدَ

صَلَاةِ الْفَجْرِ حَتَّى تَطْلُعَ الشَّمْسُ

(مسلم ص ۲۷۵ ج ۱ کتاب الصلوة، باب الارقات اسی بھی عن الصلوة لہی)

بخاری ص ۸۲ ج ۱ کتاب الصلوة، باب لا تحری الصلوة قبل غروب الشمس)

ترجمہ:

رسول اللہ ﷺ نے فرمایا کہ نماز عصر کے بعد غروب شمس تک

نماز درست نہیں اور نماز فجر کے بعد طلوع شمس تک نماز درست

نہیں۔

حدیث قولی نمبر ۴ حضرت ابوسعید خدری سے ایک دوسری حدیث منقول ہے۔

قَالَ لَا صَلَاةَ بَعْدَ صَلَاتَيْنِ بَعْدَ الصُّبْحِ حَتَّى تَطْلُعَ

الشَّمْسُ وَبَعْدَ الْعَصْرِ حَتَّى تَغْرُبَ الشَّمْسُ. الحدیث

(بخاری ص ۱۵۹ ج ۱ کتاب الصلوة، باب مسجد بیت المقدس)

ترجمہ:

آنحضرت ﷺ نے ارشاد فرمایا کہ دو نمازوں کے بعد

(نفل) نماز (جائز) نہیں یعنی صبح (کی فرض نماز) کے بعد طلوع
شمس تک اور نماز عصر کے بعد غروب شمس تک۔

حدیث قولی نمبر ۵

حضرت عمرو بن عبسہ رضی اللہ تعالیٰ عنہ کی مرفوع حدیث میں ہے۔
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَّى صَلَاةُ
الصُّبْحِ ثُمَّ أَقْصَرَ عَنِ الصَّلَاةِ حَتَّى تَطْلُعَ
الشَّمْسُ حَتَّى تُصَلِّيَ الْعَصْرَ ثُمَّ أَقْصَرَ عَنِ الصَّلَاةِ
حَتَّى تَغْرُبَ الشَّمْسُ.

(مسلم ص ۲۷۶ ج ۱ کتاب الصلوة، باب الاوقات التي يهي عن الصلوة فيها.

ابوداؤد ص ۱۸۱ ج ۱ کتاب الصلوة)

ترجمہ:

رسول اللہ ﷺ نے (مجھے) ارشاد فرمایا نماز فجر ادا کر پھر طلوع شمس
تک نماز سے روکارہ (زول کے بعد نماز پڑھتے رہو) یہاں
تک کہ تو نماز عصر ادا کرے۔ پھر غروب شمس تک نماز سے روکارہ۔

حدیث قولی نمبر ۶:

حضرت عبد اللہ بن مسعود رضی اللہ تعالیٰ عنہ کی مرفوع حدیث میں ہے
تُصَلِّي الصُّبْحَ ثُمَّ اجْتَنِبِ الصَّلَاةَ حَتَّى تَرْتَفِعَ
الشَّمْسُ.

(مسند اسحق بن راہویہ)

ترجمہ:

تو صبح کی نماز پڑھے۔ پھر سورج بلند ہونے تک نماز سے اجتناب کر۔

حدیث قولی نمبر ۷:

حضرت معاذ بن عفرار رضی اللہ تعالیٰ عنہ سے مرفوع حدیث منقول ہے۔

نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الصَّلَاةِ بَعْدَ
صَلَاةِ الصُّبْحِ حَتَّى تَطْلُعَ الشَّمْسُ وَبَعْدَ صَلَاةِ الْعَصْرِ
حَتَّى تَغْرُبَ الشَّمْسُ. (مسند اسحق بن راہویہ)

ترجمہ:

رسول اللہ ﷺ نے نماز فجر کے بعد سورج نکلنے تک اور نماز عصر

کے بعد سورج ڈوبنے تک نماز پڑھنے سے ممانعت فرمائی ہے۔

حدیث قولی نمبر ۸: حضرت عبداللہ بن عباس رضی اللہ تعالیٰ عنہ ایک مرفوع

حدیث حضرت عمر بن الخطاب رضی اللہ تعالیٰ عنہ اور دیگر محدث صحابہ کرام رضی اللہ تعالیٰ عنہم
اجمعین کے واسطے روایت کرتے ہیں۔

أَنَّ النَّبِيَّ صَلَّى اللَّهُ عَلَيْهِ آلِهِ وَسَلَّمَ نَهَى عَنِ الصَّلَاةِ بَعْدَ
الصُّبْحِ حَتَّى تَشْرُقَ الشَّمْسُ وَبَعْدَ الْعَصْرِ حَتَّى تَغْرُبَ.

(بخاری ص ۸۲ ج ۱ کتاب الصلوة باب الصلوة بعد الفجر حتى ترفع الشمس)

ومسلم ص ۲۷۵ ج ۱ کتاب الصلوة باب الاوقات التي نهى عن الصلوة فيها. و ابو

داؤد ص ۱۸۱ ج ۱ کتاب الصلوة باب من رخص ليهما اذا كانت الشمس مرتفعة.

وترمدی ص ۲۵ ج ۱ کتاب الصلوٰۃ باب فی کراہیۃ الصلوٰۃ بعد العصر وبعد

(الفجر)

ترجمہ:

رسول مقبول ﷺ نے نماز فجر کے بعد طلوع شمس تک اور

(نماز) عصر کے بعد غروب شمس تک نماز پڑھنے سے منع فرمایا ہے۔

حضور ﷺ کے تعامل مبارک سے بھی یہ بات ثابت ہوتی ہے کہ فجر کی فوت شدہ

سنتوں کو فرض نماز کے بعد طلوع شمس سے پہلے پڑھنا جائز نہیں چند احادیث فعلیہ ذکر کی

جاری ہے۔

احادیث فعلیہ:

(۹) **حدیث فعلی نمبر ۱:**

حضرت علی رضی اللہ تعالیٰ عنہ کی مرفوع حدیث میں ہے۔

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي فِي إِثْرِ كُلِّ

صَلَاةٍ مَكْتُوبَةٍ رَكَعَتَيْنِ إِلَّا الْفَجْرَ وَالْعَصْرَ.

(ابوداؤد صفحہ ۱۸۱ جلد ۱ کتاب الصلوٰۃ باب من رخص فیہما اذا كانت الشمس

مرتفعۃ، اسنادہ صحیح الثر السنن حدیث نمبر ۶۸۳ صفحہ ۱۶۹ کتاب الصلوٰۃ

مکتبہ حسینیہ مردان۔

ترجمہ:

نبی کریم ﷺ ہر فرض نماز کے بعد دو رکعت پڑھا کرتے تھے مگر

(نماز) فجر و عصر کے بعد کچھ نہیں پڑھتے تھے۔

(۱۰) **حدیث فعلی نمبر ۲:**

حضرت حفصہ رضی اللہ تعالیٰ عنہا فرماتی ہیں۔

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا طَلَعَ الْفَجْرُ لَا يُصَلِّي إِلَّا رَكْعَتَيِ الْفَجْرِ.

(مسلم صفحہ ۲۵۰ جلد ۱ کتاب الصلوٰۃ و بیہقی صفحہ ۲۵ جلد ۲ کتاب الصلوٰۃ)

الثار السنن باب كراهة التفل بعد طلوع الفجر سوى ركعتي الفجر حديث نمبر ۷۰۶)

ترجمہ:

جب صبح صادق طلوع ہوتی تو آپ ﷺ صبح کی دو رکعت

(سنتوں) کے ۱۰ اور نماز نہ پڑھتے تھے۔

(۱۱) **حدیث فعلی نمبر ۳:**

حضرت مغیرہ بن شعبہ رضی اللہ تعالیٰ عنہ غزوہ تبوک کا قصہ نقل کرتے ہوئے

فرماتے ہیں کہ حضور ﷺ نے غزوہ تبوک سے واپسی پر (نماز) فجر سے پہلے وضوء فرمایا

پھر حضور ﷺ کے وضوء کا پورا قصہ نقل کرتے ہوئے بیان کیا کہ:

فَاتَيْنَا النَّاسَ وَعَبْدُ الرَّحْمَنِ بْنُ عَوْفٍ يُصَلِّي بِهِمُ

الصُّبْحَ فَلَمَّا رَأَى النَّبِيَّ صَلَّى اللَّهُ عَلَيْهِ وَسَلَّمَ أَرَادَ أَنْ

يَتَأَخَّرَ فَأَوْ مَأ إِلَيْهِ أَنْ يَمْضِيَ قَالَ فَصَلَّيْتُ أَنَا وَالنَّبِيُّ

صَلَّى اللَّهُ عَلَيْهِ وَسَلَّمَ خَلْفَهُ رَكْعَةً فَلَمَّا سَلَّمَ قَامَ النَّبِيُّ

صَلَّى اللَّهُ عَلَيْهِ وَسَلَّمَ فَصَلَّى الرَّكْعَةَ الَّتِي سَبَقَ بِهَا وَلَمْ
يَزِدْ عَلَيْهَا شَيْئًا.

(ابوداؤد صفحہ ۲۰ جلد ۱ کتاب الصلوٰۃ باب المسح علی الخفين)

ترجمہ:

ہم لوگوں کے پاس آئے اور عبدالرحمن بن عوف رضی اللہ تعالیٰ
عنہ لوگوں کو نماز فجر پڑھا رہے تھے انھوں نے آپ ﷺ کو دیکھ
کر پیچھے ہٹنے کا ارادہ کیا آپ ﷺ نے اسکو اشارہ کیا (پیچھے ہٹنے
سے منع فرمایا) (اور کہا) کہ نماز پڑھاتے رہو۔ مغیرہ ابن شعبہ
رضی اللہ تعالیٰ عنہ فرماتے ہیں کہ میں نے اور رسول اللہ ﷺ نے
انکے پیچھے ایک رکعت پڑھی جب عبدالرحمنؓ نے سلام پھیرا تو نبی
اکرم ﷺ نے کھڑے ہو کر چھوٹی ہوئی رکعت پڑھی اور اس سے
زیادہ آپ ﷺ نے کچھ نہیں پڑھا۔

اگر کوئی بطور اعتراض کہے کہ شاید حضور ﷺ فجر کی فرض نماز سے پہلے سنت پڑھ
چکے ہونگے اسلئے بعد میں کچھ نہیں پڑھا۔

تو اسکا جواب یہ ہے کہ ظاہر یہ ہے کہ آپ ﷺ کی سنتیں چھوٹ گئی ہونگی کیونکہ اس
روایت میں حضرت مغیرہ بن شعبہؓ نے پانی اور مشک کی صفت، حضور ﷺ کے چوہ اور اسکی
نگلی وضوء کا طریقہ اور سر، عمامہ اور موزوں پر مسح کا بیان کیا اور یہ ذکر نہیں کیا کہ حضور ﷺ
نے فجر کی سنتیں فرض سے پہلے ادا فرمائیں۔ اگر حضور ﷺ نے صبح کی سنتیں پڑھی ہوتیں تو

مغیرہ بن شعبہؓ ضرور اسکا ذکر کرتے۔

اور یہ بھی ظاہر ہے کہ آپ ﷺ نے نماز فجر کے بعد بھی نہیں پڑھیں کیونکہ ابوداؤد شریف کے اس روایت میں شیخا نکرہ تحت الہی آیا ہے اور نکرہ تحت الہی عموم کا قائدہ دیتا ہے پس یہ نفی چھوٹی ہوئی رکعت کے سوا ساری زیادت پر دلالت کرتی ہے۔ کہ حضور ﷺ نے چھوٹی ہوئی رکعت کے علاوہ کوئی نماز نہ پڑھی بلکہ سنت فجر سورج بلند ہونے کے بعد پڑھی اگر فرض نماز کے بعد ایک دفعہ بھی پڑھی ہوتی تو ضرور نقل ہو جاتی جیسا کہ علامہ ظفر احمد عثمانی رحمۃ اللہ علیہ فرماتے ہیں۔

فالظاهر انه صلى ركعتي الفجر بعد طلوع الشمس
وارتفاعها كما يشعربه حديث ابى هريرة هذا ولو
كان صلاحهما عقيب الفروض مرة لنقل عنه ولو في
رواية ولم يثبت ذلك بعد، فالحق ما ذهب اليه امامنا
ابو حنيفة وصاحبا، انهما تقضيان بعد طلوع
الشمس لا قبله.

(اعلاء السنن صفحہ ۱۱۶، ۱۱۷ جلد ۷ کتاب الصلوۃ)

(۱۲) **حدیث فعلی نمبر ۴:**

حضرت ابوہریرہ رضی اللہ تعالیٰ عنہ حضور اکرم صلی اللہ علیہ وسلم کا عمل مبارک ذکر کرتے ہوئے فرماتے ہیں۔

كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا لَاتَتْهُ رَكْعَتَا الْفَجْرِ

صَلَّاهُمَا إِذَا طَلَعَتِ الشَّمْسُ.

اخرجه الطحاوی فی "مشکل الآثار" له وقال اسناده احسن من اسناد حديث ليس ابن قهيد (ای الابی الذی استدل به المجوزون) کذا فی "المعتصر من المختصر من مشکل الآثار صفحہ ۴۲ والطحاوی حافظ حجة امام فی الجرح والتعديل عده السیوطی فی حسن المحاضرة له فی حفاظ الحديث ونقاده ۱۴۷ جلد التحسينه اسناد هذا الحديث حجة. (اعلاء السنن ص ۱۶۷ جلد ۱ کتاب الصلوة)

ترجمہ:

نبی کریم ﷺ سے جب کبھی فجر کی دو رکعت (سنت) چھوٹ جاتیں تو طلوع شمس کے بعد پڑھتے تھے۔

اس حدیث مبارک سے یہ بات ثابت ہوئی کہ حضور ﷺ سے جب فجر کی سنتیں فوت ہو جاتیں تو طلوع شمس کے بعد قضاء فرماتے نہ کہ فجر کی فرض نماز کے بعد طلوع شمس سے پہلے۔

اور یہ بھی مخفی نہیں کہ نماز اپنے وقت سے مؤخر کرنا مکروہ ہے پس نماز فجر کے بعد اور طلوع شمس سے پہلے ادا کرنا مکروہ ہے اگر مکروہ نہ ہوتا تو سرور کائنات فخر موجودات جناب نبی کریم ﷺ مؤخر کر کے نہ پڑھتے۔ (اعلاء السنن صفحہ ۱۱۶ جلد ۱ کتاب الصلوة)

نماز فجر اور نماز عصر کے بعد ممانعت نماز کے بارے میں چند صحابہ کرام کی روایتیں ذکر ہوئیں اسکے علاوہ دیگر متعدد صحابہ کرام سے بھی ممانعت کی روایتیں منقول ہیں جیسا کہ امام ترمذی رحمۃ اللہ علیہ نے جامع ترمذی میں صفحہ ۲۵ جلد ۱ پر ایک باب "ما جاء فی

کراہیۃ الصلوۃ بعد العصر و بعد الفجر“ کا ایک عنوان قائم کیا ہے اور اسکے تحت حضرت عبداللہ بن عباسؓ سے مروی مذکورہ بالا حدیث (جو کہ احادیث قولیہ میں حدیث نمبر ۸ پر درج ہے) ذکر کر کے اپنی معمول کے مطابق ”وفی الباب“ کے تحت اٹھارہ صحابہ کرامؓ کے نام درج کئے ہیں جن سے فجر اور عصر کے بعد ممانعت نماز کی احادیث مروی ہیں۔

امام ترمذیؒ فرماتے ہیں

وفی الباب عن عَلِيٍّ (۲) وابن مسعود (۳) وابی سعید
وعقبہ (۵) بَنِ عامر وابی (۶) ہریرۃ وابی (۷)
عَمْرٍ وسمرة (۸) بن جندب وسلمۃ (۹) بن الاکوع و
زید (۱۰) بن ثابت و عبداللہ (۱۱) بن عمرو و معاذ (۱۲) بن
عفراء والصنابحی (۱۳) ولم یسمع من النبی صلی
اللہ علیہ وسلم وعائشۃ (۱۴) وکعب (۱۵) بن مرہ وابی (۱۶)
امامۃ و عمرو (۱۷) بن عبسۃ ویعلی (۱۸) بن امیہ
ومعاویہ (۱۹) رضی اللہ عنہم اجمعین۔

حضرت عمر بن الخطابؓ (۲۰) کو شامل کرنے سے میں نام بنتے ہیں۔

علامہ عینیؒ نے ”عمدۃ القاری“ شرح بخاری میں صفحہ ۷۶ کتاب الصلوۃ جلد ۵

ترمذی کی مذکورہ عبارت نقل کر کے پانچ اور ناموں کا اضافہ کیا ہے اور تحریر فرماتے ہیں ولی

الباب ایضاً عن سعد بن (۲۱) ابی وقاص وابی (۲۲) ذر الغفاری وابی (۲۳)

قتادۃ وابی (۲۴) الدرداء و حفصۃ (۲۵)۔

حافظ ابن حجر شافعیؒ اپنی کتاب التلخیص الخبیر صفحہ ۱۰۴ جلد ۳ مع شرح
المعذب پر امام ترمذی اور علامہ بدرالدین عینیؒ کے مذکورہ اسماء کے ساتھ ایک اور نام کا
اضافہ کرتے ہوئے لکھا ہے و صفوان^(۲۶) بن المعطلؒ وغیرہم۔

حضرت مولانا محمد یوسف بنوریؒ جو کہ اپنے دور کے ایک مشہور اور نامور محدث
گزرے ہیں انہوں نے معارف السنن شرح ترمذی صفحہ ۹۶--۹۷ جلد ۲ پر مذکورہ بالا اسماء
کے ساتھ چار اور ناموں کا اضافہ کیا ہے فرماتے ہیں۔

وفی الباب عن عبدالرحمن^(۲۷) بن عوف

ومسور بن^(۲۸) مخزومہ وعبدالرحمن^(۲۹) بن ازھر

وابی اسید^(۳۰) فی زوائد الہیثمی صفحہ ۲۲۷ جلد ۲

فہؤلاء ثلاثون نفساً من الصحابة بروون ذلك .

الغرض تیس (۳۰) صحابہ کرامؓ سے نماز فجر وعصر کے بعد نماز کی ممانعت کی حدیثیں
مروی ہیں اس لئے امام طحاویؒ، محدث ابن بطل مالکیؒ، علامہ مناویؒ، علامہ ابن عبد البر مالکیؒ،
علامہ سیوطی شافعیؒ جیسے محققین علماء کرام نے نماز فجر وعصر کے بعد ممانعت کی احادیث کو متواتر
کہا ہے۔ (معارف السنن شرح ترمذی صفحہ ۱۲۱ جلد ۲، نماز مدلل صفحہ ۲۱۰-۲۱۱)

علامہ ابن بطل رحمۃ اللہ علیہ فرماتے ہیں کہ

تواترت الاحادیث عن النبیؐ انه نہی عن الصلوۃ بعد

الصبح وبعد العصر۔

(عمدة القاری صفحہ ۷۷ جلد ۵ کتاب الصلوۃ)

علامہ طحاوی صاحب الجرح والتعديل فرماتے ہیں

جاءت الآثار عن رسول الله صلى الله عليه وسلم متواترة
بالنهي عن الصلوة بعد العصر حتى تغرب الشمس وعمل
بذلك اصحابه من بعده فلا ينبغي لاحد ان يخالف ذلك.
(شرح معاني الآثار صفحہ ۲۱۳ جلد ۱ کتاب الصلوة)

تعامل واثار صحابہ

تعامل واثار نمبر ۱:

محمد بن کعب عبد اللہ بن عمر رضی اللہ تعالیٰ عنہ کا تعال ذکر کرتے ہوئے فرماتے ہیں۔
خَرَجَ عَبْدُ اللَّهِ بْنُ عُمَرَ مِنْ بَيْتِهِ فَأَقْبَمَتْ صَلَوةُ الصُّبْحِ فَرَكَعَ رَكْعَتَيْنِ
قَبْلَ أَنْ يَدْخُلَ الْمَسْجِدَ وَهُوَ لِي الطَّرِيقُ ثُمَّ دَخَلَ الْمَسْجِدَ فَصَلَّى
الصُّبْحَ مَعَ النَّاسِ.

(طحاوی صفحہ ۲۵۶ جلد ۱ کتاب الصلوة، واسنادہ حسن اثار السنن)

ترجمہ:

عبد اللہ بن عمرؓ اپنے گھر سے نکلے پس فجر کی فرض نماز (کی
جماعت) کھڑی تھی تو انھوں نے دخول مسجد سے پہلے راستہ میں
(فجر کی) دو رکعت (سنت) پڑھ کر پھر مسجد تشریف لے گئے اور
لوگوں کے ساتھ فجر کی فرض نماز پڑھی۔

تعامل واثار نمبر ۲:

حضرت زید بن اسلم رحمۃ اللہ علیہ بھی عبد اللہ ابن عمر رضی اللہ تعالیٰ عنہ کا تعامل ذکر کرتے ہوئے فرماتے ہیں۔

اَنَّهُ جَاءَ وَالْإِمَامَ يُصَلِّي الصُّبْحَ وَلَمْ يَكُنْ صَلَّي
الرُّكْعَتَيْنِ قَبْلَ صَلَاةِ الْغَدَاةِ فَصَلَّاهُمَا فِي حُجْرَةٍ
حَفْصَةَ ثُمَّ اَنَّهُ صَلَّي مَعَ الْإِمَامِ.

(طحاوی ص ۲۵۶ جلد ۱ کتاب الصلوٰۃ باب الرجل الخ اسنادہ حسن الثار السنن)

ترجمہ:

عبد اللہ بن عمر رضی اللہ تعالیٰ عنہ تشریف لائے جبکہ امام فجر کی فرض نماز پڑھا رہے تھے۔ آپؐ نے فجر کی سنتیں نہیں پڑھی تھیں تو انہوں نے حضرت حفصہؓ کے گھر میں (جا کر پہلے سنتیں) پڑھیں اور پھر (آ کر) امام کیساتھ شامل ہو کر نماز پڑھی۔

تعامل و اثر نمبر ۳:

حضرت ابو عثمان انصاریؓ عبد اللہ بن عباسؓ کا تعامل نقل کرتے ہوئے فرماتے ہیں

جَاءَ عَبْدُ اللَّهِ بْنُ عَبَّاسٍ وَالْإِمَامُ فِي صَلَاةِ الْغَدَاةِ وَلَمْ
يَكُنْ صَلَّي الرُّكْعَتَيْنِ فَصَلَّي عَبْدُ اللَّهِ بْنُ عَبَّاسٍ
الرُّكْعَتَيْنِ خَلْفَ الْإِمَامِ ثُمَّ دَخَلَ مَعَهُمْ.

(طحاوی صفحہ ۲۵۶ جلد ۱ کتاب الصلوٰۃ)

ترجمہ:

عبداللہ بن عباسؓ تشریف لائے جبکہ امام فجر کی (فرض) نماز پڑھا رہے تھے اور آپؓ نے فجر کی سنتیں (پہلے) نہیں پڑھی تھیں تو عبداللہ بن عباسؓ نے دو رکعت (سنت) امام کے پیچھے (یعنی منوں سے الگ) پڑھ کر پھر لوگوں کیساتھ (جماعت میں) داخل ہوئے۔

تعالل واثر نمبر ۴:

عبداللہ بن ابی موسیٰؓ اپنے والد گرامی ابو موسیٰؓ سے روایت کرتے ہیں..... کہ سعید بن العاصؓ نے ابو موسیٰؓ، حذیفہؓ اور عبداللہ بن مسعودؓ کو نماز فجر سے پہلے بلایا (نشت بر خاست کے بعد) نکلے۔

وَقَدْ أُقِيْمَتِ الصَّلَاةُ فَجَلَسَ عَبْدُ اللَّهِ إِلَى اسْطَوَانَةٍ

مِنَ الْمَسْجِدِ فَصَلَّى الرَّكَعَتَيْنِ ثُمَّ دَخَلَ فِي الصَّلَاةِ
(طحاوی صفحہ ۲۵۵ جلد ۱ کتاب الصلوۃ)

ترجمہ:

ایسی حالت میں کہ فجر کی نماز (جماعت) کی اقامت ہو چکی تھی پس عبداللہ ابن مسعودؓ نے مسجد میں ایک ستون کی طرف (عذر کی وجہ سے) بیٹھ کر دو رکعت (سنت فجر) پڑھیں پھر جماعت میں شامل ہوئے۔

تعالل واثر نمبر ۵: حضرت عبداللہ بن عمرؓ کا تعال ذکر کیا جا رہا ہے۔

اِنَّهُ صَلَّی رَكَعَتَی الْفَجْرِ بَعْدَ الصُّحُی

(مصنف بن ابی شیبہ ص ۲۵۵ جلد ۲ کتاب الصلوۃ)

ترجمہ:

کہ انہوں نے فجر کی (نوت شدہ) سنتیں چاشت کے بعد پڑھیں۔

تعامل و اثار تابعینؓ

تعامل و اثر تابعی نمبر ۱:

امام شعبیؒ حضرت امام مسروقؒ کا تعامل ذکر کرتے ہوئے فرماتے ہیں
كَانَ مَسْرُوقٌ "يَجِيئُ إِلَى الْقَوْمِ وَهُمْ فِي الصَّلَاةِ وَلَمْ
يَكُنْ رَكَعَ رَكَعَتَيِ الْفَجْرِ فَيُصَلِّي الرُّكَعَتَيْنِ فِي
الْمَسْجِدِ ثُمَّ يَدْخُلُ مَعَ الْقَوْمِ فِي صَلَاتِهِمْ.

(طحاوی صفحہ ۲۵۶ جلد ۱ کتاب الصلوۃ)

ترجمہ:

مسروقؒ لوگوں کے پاس (بعض اوقات) ایسی حالت میں
تشریف لایا کرتے کہ لوگ نماز فجر کی جماعت میں ہوتے اور
حال یہ ہوتا کہ وہ فجر کی سنتیں نہ پڑھے ہوتے تو آپؒ (پہلے) فجر
کی سنتیں مسجد میں (صفوں سے الگ) پڑھا کرتے تھے پھر لوگوں
کے ساتھ (جماعت کے واسطے) داخل ہوتے تھے۔

تعامل و اثر تبعی نمبر ۲:

یزید بن ابراہیمؒ حضرت حسن بصریؒ کا قول نقل کرتے ہوئے فرماتے ہیں۔

أَنَّهُ كَانَ يَقُولُ إِذَا دَخَلَ الْمَسْجِدَ وَلَمْ يُصَلِّ رَكَعَتَيِ
الْفَجْرِ فَصَلِيْهُمَا وَإِنْ كَانَ الْإِمَامُ يُصَلِّي ثُمَّ ادْخُلْ مَعَ
الْإِمَامِ. (طحاوی صفحہ ۲۵۶ جلد ۱ کتاب الصلوۃ باب
الرجل الخ)

ترجمہ:

حضرت حسن بصریؒ فرمایا کرتے تھے کہ جب تم مسجد میں داخل ہو
جائے اور تم نے فجر کی سنتیں نہ پڑھی ہوں تو (پہلے) دو
رکعت (سنتیں) پڑھ لو اگرچہ امام نماز پڑھا رہے ہوں پھر امام
کیساتھ (جماعت میں) شامل ہو جاؤ۔

تعامل و اثر تبعی نمبر ۳:

حضرت ابو عثمانؒ النہدی البصریؒ فرماتے ہیں۔

كُنَّا نَجِئُ وَعُمَرُ بْنُ الْخَطَّابِ فِي صَلَاةِ الصُّبْحِ
لَنُرَكِّعَ الرُّكَعَتَيْنِ ثُمَّ نَدْخُلُ مَعَهُ فِي الصَّلَاةِ.

(طحاوی صفحہ ۲۵۶ جلد ۱ کتاب الصلوۃ)

ترجمہ:

ہم نماز فجر کے وقت (بعض اوقات فجر کی سنتیں پڑھے بغیر)

حضرت عمر بن الخطابؓ کی خدمت میں حاضر ہوتے (اور حضرت

عمرؓ نماز پڑھا رہے ہوتے) تو ہم (مسجد کی آخر میں) فجر کی دو

رکعت سنتیں پڑھتے، پھر ہم ان کیساتھ نماز میں شرکت کرتے۔

گٹنا مانی جمع کا صیغہ ہے جو کہ دلالت کرتا ہے کہ عہد فاروقی میں یہ صورت

کثرت سے پیش آتی تھی اور بہت سے حضرات کا عمل اس کے مطابق تھا۔

تعامل و اثر تابعی نمبر ۴:

حضرت یحییٰ بن سعیدؒ فرماتے ہیں۔

سَمِعْتُ الْقَاسِمَ يَقُولُ إِذَا لَمْ أُصَلِّهِمَا حَتَّى أُصَلِّيَ

الْفَجْرَ صَلَّيْتُهِمَا بَعْدَ طُلُوعِ الشَّمْسِ.

(رواہ س ابی شیبہ و اسنادہ صحیح الار السنن ص ۸۵ کتاب الصلوۃ مکتبہ حبیبہ

علاء السنن صفحہ ۱۱۸ جلد ۷ کتاب الصلوۃ)

ترجمہ:

میں نے قاسمؒ سے سنا، وہ فرماتے تھے کہ جب مجھ سے (کسی عذر کی

وجہ سے) فجر کی سنتیں چھوٹ جاتیں یہاں تک کہ میں فجر کی فرض

نماز پڑھ لیتا تو میں ان دونوں سنتوں کو طلوع شمس کے بعد پڑھتا۔

مذکورہ بالا تعامل و اثر صحابہؓ و تابعینؒ سے یہ بات ثابت ہوئی کہ فجر کی جماعت کی

اقامت کے وقت (کم از کم قعدہ طے کی امید پر) سنت فجر پڑھنا جائز ہے ناجائز نہیں۔ اگر

ناجائز ہوتی تو مذکورہ مشہور و معروف اکابر صحابہؓ مثلاً عبادہ بن صامیہؓ، عمار بن عبد اللہ بن عمرؓ، عبد اللہ بن

عباسؓ، عبداللہ بن مسعودؓ اور ابودرداءؓ وغیرہ، تابعینؓ مثلاً امام مسروقؓ، ابو عثمانؓ اور حسن بصریؓ وغیرہ اقامت کے بعد سنتیں نہیں پڑھتے۔

اسکے علاوہ عبداللہ بن عمرؓ کا وہ تعامل جو مجلزؓ اور مالکؓ نے بیان کیا ہے (جو کہ پہلے مذکور ہے) اور حضرت قاسمؓ کا وہ تعامل جو یحییٰ بن سعیدؓ نے ذکر کیا ہے ("تعامل وآثار تابعین" میں چار نمبر پر درج ہے) سے یہ بات بھی روز روشن کی طرح ثابت ہوتی ہے کہ فجر کی فرض نماز کے بعد طلوع شمس سے پہلے فجر کی سنتوں کا وقت نہیں ہے۔ اگر سنتوں کا وقت ہوتا تو عبداللہ بن عمرؓ اور حضرت قاسمؓ (جو کہ اکابر تابعین اور مدینہ منورہ کے سات مشہور فقہاء میں سے ہیں) اپنے وقت سے کیوں مؤخر کرتے تھے کیونکہ نماز کا اپنے وقت سے مؤخر کرنا بالاتفاق مکروہ ہے۔

لہذا سنت فجر فرض فجر کے بعد طلوع شمس سے پہلے پڑھنا مکروہ تحریمی ہے نہ پڑھنی چاہیے۔

ایک اعتراض اور اس کا جواب

اعتراض:-

اگر مخالفین یہ اعتراض کریں کہ اگر فجر کی جماعت کھڑی ہو تو امام کی قراءت کرتے وقت اور سنتے وقت سنت فجر کا پڑھنا جائز نہیں کیونکہ قرآن مجید میں اللہ تعالیٰ فرماتے ہیں "اذا قرا القرآن فاستمعوا له والصتوا لعلکم ترحمون۔" اور جب قرآن مجید پڑھا جائے تو اس کی طرف کان لگائے رہو اور خاموش رہو تا کہ تم پر اللہ تعالیٰ کی رحمتیں نازل ہوں۔

تو قرآن مجید کی قراءت کے وقت خاموشی اختیار کرنے کا حکم ہے اور سنت فجر پڑھنے میں خاموشی نہیں بلکہ قراءت ضرور پڑھے گا لہذا اس وقت سنت فجر پڑھنا جائز نہیں۔

جواب :- اس اعتراض کا جواب یہ ہے کہ اس آیت کریمہ کے شان نزول کے بارے میں مختلف اقوال ہیں، کہ یہ آیت خطبہ و وعظ میں نازل ہوئی یا مطلق قراءت کے سلسلے میں اُتری یا نماز کے بارے میں نازل ہوئی۔ راجح قول یہ ہے کہ یہ نماز کے متعلق نازل ہوئی ہے۔ اور جمہور سلف و خلف صالحین کے متفقہ فیصلہ کے مطابق قراءۃ خلف الامام کے بارے میں واضح حکم ہے یعنی امام اور مقتدی دونوں کا کام الگ الگ متعین فرمایا ہے کہ جب قرآن کریم پڑھا جائے (امام قراءت کرے) تو مقتدی خاموشی اختیار کرے۔

اس آیت مبارکہ کے بارے میں کہ یہ آیت نماز کے متعلق نازل ہوئی ہے بعض صحابہ کرام رضوان اللہ تعالیٰ علیہم اجمعین اور بعض تابعین رحمہم اللہ تعالیٰ کے اقوال مشتمل نمونہ خروار کے طور پر ذکر کئے جا رہے ہیں۔

(۱) حضرت عبداللہ بن مسعود رضی اللہ تعالیٰ عنہ جو ایک جلیل القدر اور معروف و مشہور بدری صحابی ہیں ان سے اس آیت مبارکہ کے بارے میں درجہ ذیل روایت منقول ہے۔ صلی ابن مسعودؓ فسمع ناساً یقرءون مع الامام فلما انصرف قال اما ان لکم ان تفہموا اما ان لکم ان تعقلوا (اِذَا قُرِئَ الْقُرْآنُ فَاسْتَمِعُوا لَهُ وَاَنْصِتُوا لَعَلَّكُمْ تُرْحَمُونَ)۔ (تفسیر ابن جریر ج ۹ ص ۱۰۳)۔ حضرت عبداللہ بن مسعودؓ نے (ایک دفعہ) نماز پڑھی اور چند آدمیوں کو انہوں نے امام کے ساتھ قراءۃ کرتے سنا جب نماز سے فارغ ہوئے تو فرمایا

کہ کیا ابھی وقت نہیں آیا کہ تم سمجھ بوجھ اور عقل سے کام لو جب قرآن مجید کی تلاوت ہو رہی ہو اس کی طرف کان لگاؤ اور خاموش رہو جیسا کہ اللہ تعالیٰ نے تمہیں اس کا حکم دیا ہے۔

(۲) حبر الامم ونیس المفسرین حضرت عبداللہ بن عباسؓ سے اس آیت کے شان نزول کے بارے میں روایت منقول ہے۔ عن ابن عباسؓ فی قوله تعالیٰ: اِذَا قُرِئَ الْقُرْآنُ فَاسْتَمِعُوا لَهُ وَاَنْصِتُوا لَعَلَّكُمْ تُرْحَمُونَ۔ یعنی فی الصلوۃ المفروضۃ (تفسیر ابن کثیر، ابن جریر، روح المعانی) عبداللہ ابن عباسؓ سے روایت ہے کہ: اِذَا قُرِئَ الْقُرْآنُ فَاسْتَمِعُوا لَهُ وَاَنْصِتُوا لَعَلَّكُمْ تُرْحَمُونَ کا شان نزول فرض نماز میں ہے۔

(۳) حضرت مقداد بن اسودؓ کی روایت اس آیت مبارکہ کے بارے میں منقول ہے۔ ذکر الغوی عن المقداد اہ سمع ناساً یقرءون مع الامام فلما انصرف اما ان لکم ان تفقہوا (اِذَا قُرِئَ الْقُرْآنُ فَاسْتَمِعُوا لَهُ وَاَنْصِتُوا لَعَلَّكُمْ تُرْحَمُونَ) کما امرکم اللہ۔ (تفسیر مظہری ج ۳) امام بغویؒ نے حضرت مقداد بن اسودؓ سے روایت کی ہے کہ انہوں نے کچھ لوگوں کو امام کے ساتھ پڑھتے ہوئے سنا۔ آپ نے ان لوگوں کو (ڈالتے ہوئے) فرمایا کہ کیا ابھی وقت نہیں آیا کہ عقل و دانش سے کام لو۔ جب قرآن مجید پڑھا جائے تو اس کی طرف کان لگاؤ اور خاموش رہو جیسا کہ اللہ تعالیٰ کا ارشاد گرامی ہے۔

اسی طرح حضرت ابو ہریرہؓ سے (دارقطنی میں) بھی مروی ہے کہ یہ آیت نماز کے سلسلے میں نازل ہوئی ہے۔

مذکورہ آیت مبارکہ کے شان نزول کے بارے میں بعض تابعینؒ کے نام گرامی مشت نمونہ خروار کے طور پر ذکر کئے جا رہے ہیں حضرت امام مجاہدؒ (بیہقی، تفسیر ابن کثیر ج ۲

تفسیر ابن جریر ج ۹ میں)، حضرت سعید بن جبیرؓ (تفسیر ابن کثیر ج ۲، تفسیر ابن جریر ج ۹ میں)، حضرت سعید بن مسیبؓ (تفسیر ابن جریر ج ۹ میں)، حضرت حسن بصریؓ (تفسیر ابن جریر ج ۹ میں)، حضرت عبید بن عمیرؓ، حضرت عطاء بن ابی رباحؓ (تفسیر ابن جریر ج ۹ میں) اور حضرت امام ضحاک، حضرت امام نخعی، حضرت امام قتادہ، حضرت امام شعبی وغیرہم رحمہم اللہ تعالیٰ (تفسیر ابن کثیر ج ۲ میں) فرماتے ہیں کہ یہ آیت مبارکہ نماز کے بارے میں نازل ہوئی ہے۔

شیخ الاسلام امام بن تیمیہؒ حضرت امام بن احمد بن حنبلؒ کا قول آیت مذکورہ کے شان نزول کے بارے میں نقل کرتے ہوئے فرماتے ہیں۔ ذکر احمد بن حنبل اجماع علیٰ انہا نزلت فی ذلک (ای فی القراءۃ فی الصلوۃ)، و ذکر الاجماع علیٰ انہ لا تجب القراءۃ علی الماموم حال الجہر . مجموعۃ الفتاوی لابن تیمیہ ص ۱۵۳ ج ۱۲ ح ۲۳ سنن عن القراءۃ خلف الامام۔ حضرت امام احمد بن حنبلؒ نے اس پر اجماع نقل کیا ہے کہ یہ آیت مبارکہ نماز کے بارے میں نازل ہوئی ہے۔ نیز اس پر بھی اجماع نقل کیا ہے۔ کہ جب امام جہر سے قراءۃ کر رہا ہو تو مقتدی پر قراءۃ واجب نہیں۔

قرآن مجید کے اس نص قطعی سے واضح ہوا کہ جب امام قراءت کرے تو مقتدی پر لازم اور واجب ہے کہ وہ توجہ کرے اور خاموش رہے کیونکہ اِستَمِعُوا اور اَنْصِتُوا امر کے معنی ہیں اور علماء اصول کے قول کے مطابق مطلق امر وجوب کیلئے آتا ہے۔

راجح قول یہ ہے کہ یہ نماز کے متعلق نازل ہوئی ہے۔ اور خاص کر مقتدی کے حق

میں نازل ہوئی ہے۔

ابو موسیٰ اشعریؓ فرماتے ہیں کہ رسول اللہ ﷺ نے ارشاد فرمایا ”انما جعل الامام لیؤتم بہ فاذا کبر فکبروا واذا قرأ فانصتوا۔ رواہ مسلم (تفسیر ابن کثیر ج ۳ ص ۲۶۰)

اور ابو ہریرہؓ فرماتے ہیں کہ رسول اللہ ﷺ نے ارشاد فرمایا ”انما جعل الامام لیؤتم بہ فاذا کبر فکبروا واذا قرأ فانصتوا الحدیث“ (نسائی ص ۱۴۶ ج ۱، ابن ماجہ، ابوداؤد، مصنف ابن ابی شیبہ، مسند امام احمد) کہ امام صرف اس لئے بنایا گیا ہے کہ اس کی اقتداء کی جائے سوجب وہ تکبیر کہے تو تم بھی تکبیر کہو اور جب وہ قراءت کرے تو خاموش رہو۔

امام اور مقتدی دونوں کا کام الگ الگ متعین فرمایا ہے کہ جب قرآن کریم پڑھ جائے (امام قراءت کرے) تو مقتدی خاموشی اختیار کرے۔ اور فجر کی سنتیں پڑھنے والا مقتدی ہے نہیں۔ اور جب وہ مقتدی نہیں رہا تو امام کی قراءت کے وقت چپ اور خاموش رہنے کا حکم اس کے حق میں نہ ہوگا۔ اور جب چپ اور خاموش رہنے کا حکم اس کے حق میں نہ ہوگا تو فجر کی نماز میں امام کی قراءت کرتے وقت اور امام کی قراءت سنتے وقت سنت فجر پڑھنا جائز نہیں بلکہ جائز ہے۔ جیسا کہ جلیل القدر صحابہ کرام رضوان اللہ تعالیٰ اجمعین مثلاً عبد اللہ بن عباسؓ (تعالیٰ نمبر ۳)، عبد اللہ بن مسعودؓ (تعالیٰ نمبر ۴) وغیرہما اور تابعین رحمہم اللہ تعالیٰ مثلاً حضرت امام مسروقؓ (تعالیٰ نمبر ۱) حضرت حسن بصریؓ (تعالیٰ نمبر ۲) حضرت عثمان بن نہدیؓ (تعالیٰ نمبر ۳) کے تعالیٰ سے معلوم ہوتا ہے۔ البتہ بہتر یہ ہے کہ جماعت کی

مغفوں سے الگ ہو کر کسی ایسی مکان جسمیں امام اور اسکے درمیان کوئی چیز (ستون یا دیوار وغیرہ) حائل ہو پڑھی جائے۔ امام کی قراءت سنائی دینے میں کوئی حرج نہیں صرف مکان علیحدہ ہونا چاہیے۔

ایک اور اشکال کا جواب :- بعض حضرات یہ فرماتے ہیں کہ جب فجر کی جماعت کھڑی ہو اور کسی نے سنت نہ پڑھی ہو تو فجر کی سنتیں شروع کر لیں پھر اس کے بعد نوٹ میں اور جماعت میں شامل ہو جائیں پھر فجر کی فرض نماز کے بعد یہ سنتیں قضاء پڑھ لیں۔ کیونکہ یہ سنت شروع کرنے اور پھر نوٹ جانے سے لازم ہو گئیں اور لازم کی قضاء فجر کی فرض نماز کے بعد ناجائز و درست ہے اس میں کوئی کراہت نہیں۔

اس کا جواب یہ ہے کہ اولاً تو ایک عبادت میں شروع ٹوٹنے کی غرض سے کرنا جائز نہیں چنانچہ اگر شروع سے واجب بھی ہو جائیں تو یہ واجب نماز سے زیادہ اقویٰ واجب نہیں ہے۔ اور امام محمد رحمہ اللہ تعالیٰ نے تصریح فرمائی ہے "کہ نماز فجر کی فرض نماز کے بعد اور طلوع شمس سے پہلے اداء کرنا جائز نہیں"۔ تو سنت فجر کس طرح فجر کی فرض نماز کے بعد جائز ہو جائیگی علامہ شامی رحمہ اللہ تعالیٰ نے اپنی شہر آفاق کتاب "رد المحتار علی الدر المختار" میں امام سرخسی رحمہ اللہ تعالیٰ کا جواب نقل کر کے فرماتے ہیں "قال فی الفتح : وما عن الفقیہ اسماعیل الراہد انه ینسفی ان یشرع فیہا ثم یقطعہا لیسب القضاء فیتممکن من القضاء بعد الصلوۃ ، دفعہ الامام السرخسی بان ما وجب بالشروع لیس اقویٰ مما وجب بالنذر. ونص محمد ان المنذور لا یؤدی بعد الفجر قبل الطلوع وایضاً شروع فی العبادۃ بقصد

الافساد .

فان قيل : ليؤديها مرة اخرى . قلنا ابطال العمل منهي ، ودرء

المفسدة مقدم على جلب المصلحة . اهـ

(كتاب الصلوة مطلب من الاساءة دور الكراهة او المحش ج ۲ ص ۲۱۸ مکتبه رشیدیہ کوئٹہ)

مجوزین حضرات (شافعیہ وغیر مقلدین) کے دلائل اور ان کے جوابات

فجر کی فرض نماز کے بعد طلوع شمس سے پہلے فجر کی سنتوں کے پڑھنے کو جائز کہنے والے جن روایتوں کو بطور استدلال پیش کرتے ہیں وہ تقریباً کل چار روایتیں ہیں۔

حدیث نمبر ۱

حضرت ابو ہریرہ رضی اللہ تعالیٰ عنہ سے مروی ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أُقِيمَتِ
الصَّلَاةُ فَلَا صَلَاةَ إِلَّا الْمَكْتُوبَةُ. (الحدیث)

(مسلم صفحہ ۲۲۷ جلد ۱ کتاب الصلوة، ابو داؤد صفحہ ۸۰ جلد ۱ کتاب الصلوة،

ترمذی صفحہ ۹۶ جلد ۱ کتاب الصلوة، نسائی صفحہ ۱۳۹ جلد ۱ کتاب الصلوة، ابن

ماجہ صفحہ ۸۰ کتاب الصلوة)

ترجمہ:

حضرت ﷺ نے فرمایا جب جماعت کھڑی ہو جائے تو اب فرض

نماز کے علاوہ کوئی نماز نہیں۔

مخبرین حضرات اس حدیث سے استدلال کرتے ہوئے کہتے ہیں کہ جب فجر کی جماعت کھڑی ہو جائے تو اب فوراً سنتیں بند کر دی جائیں۔ اب سنتیں نہ پڑھی جائیں بلکہ جماعت میں فوراً شامل ہو جانا چاہیے اور سنتیں فجر کی فرض نماز کے بعد پڑھنی چاہئیں۔

یہ حدیث چار وجوہ سے قابل استدلال نہیں

(وجہ نمبر ۱)

یہ حدیث موقوف ہے مرفوع نہیں۔ اس حدیث کے ایک مرکزی راوی حضرت عمرو بن دینار ہیں، آپ کے شاگرد حماد بن زید جو پہلے اس روایت کو بحوالہ عمرو بن دینار مرفوعاً من چکے تھے، جب عمرو بن دینار سے خود ملے تو انہوں نے اسے موقوف بتلایا۔ آپ خود فرماتے ہیں۔

ثُمَّ لَقِيتُ عَمْرًا فَحَدَّثَنِي بِهِ وَلَمْ يَرْفَعْهُ

(مسلم صفحہ ۲۴ جلد ۱ کتاب الصلوٰۃ)

اسی وجہ سے امام طحاویؒ نے ”شرح معانی الآثار میں (باب الرجل يدخل المسجد والامام في صلاة الفجر الخ صفحہ ۲۵۴ کتاب الصلوٰۃ جلد ۱) میں فرماتے ہیں۔

ان ذالك الحديث الذي احتجوا به اصله عن ابي هريرة لا عن النبي صلى الله عليه وسلم هكذا راوه

الحفاظ عن عمرو بن دينار و ايضاً قال ولم يرفعه
فصار اصل هذا الحديث عن ابي هريرة لا عن النبي
صلى الله عليه وسلم وقد خالف ابا هريرة في ذلك
جماعة من اصحاب رسول الله صلى الله عليه وسلم
(كابن مسعود و ابي الدرداء و عمر بن الخطاب و بن
عمر و ابن عباس و غيرهم)۔

یہ حدیث اصلاً ابو ہریرہؓ سے منقول ہے نہ کہ نبی کریم ﷺ سے اور ایک جماعت
صحابہؓ نے بھی امام ابو ہریرہؓ کی اس میں مخالفت کی ہے۔

امام شافعیؒ نے اس حدیث کو "کتاب الامم" میں دو جگہ نقل کیا ہے اور دونوں جگہ
موقوفاً ہی نقل کی ہے۔ حالانکہ یہ حدیث انکے مذہب کے موافق بھی ہے۔

(العرف الشذی علی الترمذی صفحہ ۹۷ حدیث ۱ کتاب الصلوٰۃ ترمذی کیساتھ طبع شدہ)

لہذا یہ بات ظاہر ہے کہ یہ موقوف یا مختلف فیہ روایت مرفوع روایت کا مقابلہ نہیں
کر سکتی۔ (ماخوذ از ماہنامہ دارالعلوم (دیوبند) ۱۰ ذی قعدہ ۱۳۱۹ھ مطابق ۱۹۹۹ء)

وجہ نمبر ۲):

یہ حدیث مبارک محمول ہے۔ صفوں کیساتھ متصل ادا کرنے پر یعنی جہاں جماعت
ہو رہی ہو۔ وہاں صف کے متصل سنتیں نہ پڑھی جائیں اور حضرات احناف بھی یہی کہتے ہیں
کہ سنتیں مسجد کے ایک کونے میں جتنی دُور ہو سکے پڑھے۔ جماعت کے صفوں کے قریب نہ
پڑھے جیسا کہ شعبہؒ سے مروی ہے کہ حضرت عبداللہ بن عباسؓ فرمایا کرتے تھے۔

يَا أَيُّهَا النَّاسُ لَا تَتَّقُوا اللَّهَ أَفْضَلُ مَا صَلَّاتُكُمْ

طحاوی صفحہ ۵۵ جلد ۱ کتاب الصلوۃ باب

الرجل یدخل المسجد والامام فی الصلوۃ الفجر الح

ترجمہ:

کہ اے لوگو! کیا تم اللہ تعالیٰ سے نہیں ڈرتے (اللہ سے ڈرو) اپنی
نمازوں (فرض و سنت) کے درمیان فصل کیا کرو۔ اور حضرت
علامہ ظفر احمد عثمانی نور اللہ مرقدہ فرماتے ہیں

وفی اثر ابن عباس هذا دلالة صريحة على ان حديث
”اِذَا اُقِيْمَتِ الصَّلَاةُ فَلَا صَلَاةَ اِلَّا الْمَكْتُوبَةُ“ محمول
على الصلوة متصلا بصفوف القوم فان ابن عباس روى
عنه الحاكم في ”المستدرک“ وقال صحيح على
شرط مسلم والبيهقي والبخاري وابو يعلى وابن حزيمة
وابن حبان في صحيحيهما وابوداؤد والطيالسي في
”مسنده“ قال ”اُقِيْمَتِ الصَّلَاةُ فَقُمْتُ اُصَلِّي الرُّكْعَتَيْنِ
فَجَدَّ بَيْنِي وَرَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ اُتَّصَلِي
الصُّبْحَ اَرْبَعًا“ كذا في ”اعلام العصر“ صفحہ ۳۳ ومع
ذلك فقد ثبت عنه انه جاء والامام في صلوة الغداة
فَصَلَّى الرُّكْعَتَيْنِ خَلْفَ الْاِمَامِ ثُمَّ دَخَلَ مَعَهُمْ وَاِذَا

تعارض بین روایۃ الراوی و عملہ فالحجة عندنا فی
عملہ دون روایتہ.

(اعلاء السنن صفحہ ۷۸ جلد ۷ کتاب الصلوۃ)

وجہ نمبر (۳)

اس حدیث کے الفاظ میں عموم ہے جگہ کی کوئی قید نہ کر نہیں، لہذا جب فرض نماز کی
جماعت کھڑی ہو جائے تو اب کہیں بھی کوئی نماز نہ ہونی چاہیے۔ گھر میں بھی نہ ہونی
چاہیے۔ اس حدیث کے ظاہر کا مقتضی یہی ہے اور یہ بات خود مجوزین حضرات کے نزدیک
بھی باطل ہے، کیونکہ حضور ﷺ سے خود اسی وقت فجر کی سنتیں پڑھنا ثابت ہے۔ حضرت علی
رضی اللہ تعالیٰ عنہ فرماتے ہیں۔

كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الرُّكْعَتَيْنِ

عِنْدَ الْإِقَامَةِ. (رواہ ابن ماجہ ص ۸۱،

(اعلاء السنن ص ۹۱ جلد ۷ کتاب الصلوۃ)

اور اسی طرح بعض صحابہ کرام مثلاً عبداللہ بن عمرؓ، عبداللہ بن عباسؓ وغیرہ سے اسی
وقت فجر کی سنتیں پڑھنی ثابت ہے۔ لہذا معلوم ہوا کہ یہ حدیث اپنے ظاہر پر محمول نہیں ہے،
اس لئے قابل استدلال نہیں۔

وجہ نمبر (۴)

اس حدیث مبارک سے فجر کی سنتیں مستثنیٰ ہیں جیسا کہ السنن الکبریٰ
صفحہ ۳۸۳ جلد ۲ للبیہقی میں ابو ہریرہؓ کی مذکورہ بالا روایت میں ”الَا رُكْعَتَي الصُّبْحِ“ سے

استثناء معلوم ہوتا ہے۔ اگر کوئی بھیقی کی اس روایت پر اعتراض کرے کہ یہ حدیث ضعیف ہے، اس کا جواب یہ ہے کہ اصول حدیث میں یہ اصل موجود ہے کہ جب کسی ضعیف روایت کی تائید کسی دوسری حدیث سے ہو جائے تو وہ قابل عمل ہوتی ہے اور اس میں جو ضعف ہے وہ اتنا نہیں کہ یہ روایت بطور تائید پیش نہ کی جاسکے۔ اس کے علاوہ صحابہ کرام رضی اللہ تعالیٰ عنہم اجمعین اور تابعین رحمہم اللہ تعالیٰ علیہم کے آثار اور تعامل سے بھی استثناء معلوم ہوتا

ہے۔ (کما فی الطحاری ص ۲۵۵ جلد ۱ کتاب الصلوۃ، باب لرجل الح)

حدیث نمبر ۲

حضرت عبداللہ بن سرجس رضی اللہ عنہ سے مروی ہے کہ ایک آدمی آیا اور نبی کریم ﷺ فجر کی نماز پڑھا رہے تھے چنانچہ اس آدمی نے آ کر دو رکعت نماز پڑھی، پھر آپ کے ساتھ شامل ہوا۔ تو آپ ﷺ نے فارغ ہونے کے بعد فرمایا۔

يَا فَلَانُ اَيْتُهَا صَلَاتُكَ الَّتِي صَلَّيْتَ وَخَدَكَا اَوْ اَلَّتِي
صَلَّيْتَ مَعَنَا.

(ابوداؤد ص ۱۸۰ جلد ۱ کتاب الصلوۃ، مسلم ص ۲۳۷ جلد ۱ کتاب الصلوۃ، نسائی ص ۱۳۹ جلد ۱ کتاب

الصلوۃ، ابن ماجہ ص ۸۰ کتاب الصلوۃ)

ترجمہ:

اے فلان تمہاری (فرض) نماز کونسی ہے جو تمہا پڑھی ہے وہ یا وہ جو

ہم رے ساتھ پڑھی ہے۔

حدیث نمبر ۳

عبداللہ بن مالک ابن نکسینہ رضی اللہ تعالیٰ عنہ سے مروی ہے کہ نبی اکرم ﷺ

ایک شخص کے پاس سے گزرے اور فجر کی نماز کی اقامت ہو چکی تھی دیکھا کہ وہ شخص نماز پڑھ رہا ہے تو آپ ﷺ نے اس سے کچھ فرمایا مجھے معلوم نہیں کہ کیا فرمایا پس جب وہ شخص نماز سے فارغ ہوا تو ہم نے انکو گھیر لیا اور پوچھنے لگے کہ تم سے حضور ﷺ نے کیا فرمایا اس نے کہا کہ یوں فرمایا۔

يُؤْشِكُ أَنْ يُصَلِّيَ أَحَدُكُمْ الصُّبْحَ أَرْبَعًا وَفِي رَوَايَةٍ

اتصلی الصبح أَرْبَعًا وَفِي رَوَايَةِ الْبُخَارِيِّ الصُّبْحَ أَرْبَعًا.

(مسلم ص ۲۴۷ جلد ۱ کتاب الصلوۃ، بخاری ص ۹۱ جلد ۱ کتاب الصلوۃ، نسائی ص

۱۳۹ جلد ۱ کتاب الصلوۃ، ابن ماجہ ص ۸۲ کتاب الصلوۃ)

ترجمہ:

قریب ہے کہ تم میں سے کوئی صبح کی نماز چار رکعت پڑھے گا اور ایک روایت میں ہے کہ آپ ﷺ نے یوں فرمایا۔ کیا تم فجر کی نماز چار رکعت پڑھ رہے ہو اور بخاری کی روایت میں اس طرح ہے کہ کیا صبح کی نماز چار رکعت ہیں؟

(ماخوذ از ماہنامہ دارالعلوم دیوبند مارچ ۱۹۹۹ء ص ۲۶)

مجوزین حضرات (شوافع وغیر مقیدین) ان دونوں حدیثوں کو بطور استدال پیش کرتے ہیں کہ دیکھئے حضور ﷺ نے ان کو اقامت کے وقت نماز پڑھنے سے منع کیا۔ لہذا جب اقامت ہو جائے تو سنتیں پڑھنی درست نہیں۔ اگر جائز ہوتا تو حضور ﷺ ان کو کیوں منع فرماتے۔

ہماری طرف سے ان دونوں حدیثوں کا جواب یہ ہو سکتا ہے کہ
جواب: یہ دونوں حدیثیں بھی صف میں مخلوط پڑھنے پر محمول ہیں کہ جہاں جماعت ہو رہی
 ہو وہاں صف میں مخلوط ہو کر پڑھنا درست نہیں۔ مذکورہ حضرات صف میں مخلوط پڑھ رہے
 تھے اس لئے حضور ﷺ نے منع فرمایا جیسا کہ علامہ خلیل احمد سہارنپوریؒ فرماتے ہیں۔

الحديث عندنا محمول "على ان الرجل صلى
 الركعتين في جانب المسجد مخالطاً للصف يدل
 عليه لفظ "ابن ماجه" فانه روى من طريق ابى معاوية
 عن عاصم عن عبد الله بن سرجس ان رسول الله صلى
 الله رأى رجلاً يصلى الركعتين قبل صلاة الغداة وهو
 فى الصلاة ان رؤيته صلى الله عليه وسلم اياه لم يكن
 الا وهو فى جانب المسجد عند الصف الاولى واما
 اذا صلى غير مخالطاً للصفوف فلا مانع منه فى هذا
 الحديث.

(بذل المجہود ص ۲۶۳ جلد ۲ کتاب الصلوۃ مکتبہ قاسمیہ ملتان)

رہلکذا فی "فیص الباری شرح البخاری ص ۲۰۳ جلد ۲ کتاب الصلوۃ)

اور ایک دوسری روایت میں جو آیا ہے

انه صلاهما خلف الناس وقد نهاه رسول الله صلى

الله عليه وسلم عنهما

کہ وہ شخص صف کے پیچھے سنتیں پڑھ رہے تھے پھر بھی حضور ﷺ نے منع فرمایا۔
تو اسکے جواب میں امام طحاویؒ فرماتے ہیں۔

اِیْ کَانَ خَلْفَ صَفْوَفِهِمْ لَا فَضْلَ بَیْنِهِ وَبَیْنَهُمْ فَکَانَ

قَبِیَّةَ الْمُخَالَطِ لَهُمْ..... وَهَذَا مَكْرُوهٌُ عِنْدَنَا

(شرح معانی الآثار ص ۲۵۵ جلد ۱ کتاب الصلوۃ،

باب الرجل یدخل المسجد والامام فی صلوۃ الفجر الخ)

کہ اس شخص کا صفوں کے پیچھے مکان واحد میں بلا فصل پڑھنا مخلوط پڑھنے کے
مشابہہ ہے۔۔۔ اور یہ فعل احناف کے نزدیک مکروہ ہے۔

حدیث نمبر ۴

حضرت قیس بن عمرو رضی اللہ تعالیٰ عنہ سے روایت ہے کہ حضور ﷺ تشریف لے
آئے تو فجر کی جماعت کھڑی ہو گئی تو میں نے آپ کے ساتھ فجر کی نماز پڑھی (اس کے بعد میں
نے پہلی چھوٹی ہوئی سنتیں پڑھنی شروع کیں) تو آپ نے مجھے دیکھ کر فرمایا۔

مَهْلًا يَا قَيْسُ أَصْلَحَانِ مَعًا قُلْتُ يَا رَسُولَ اللَّهِ إِنِّي لَمْ

أَكُنْ رَكْعَتُ رَكْعَتِي الْفَجْرِ قَالَ فَلَا إِذَا وَفِي رَوَايَةِ أَبِي

دَاوُدَ وَابْنِ مَاجَهٍ فَسَكَتَ رَسُولُ اللَّهِ صَلَّى اللَّهُ عَلَيْهِ

وَسَلَّمَ. (ترمذی ص ۵۷ جلد ۱ کتاب الصلوۃ، ابو داؤد ص ۱۸۱

جلد ۱ کتاب الصلوۃ، ابن ماجہ ص ۸۰ کتاب الصلوۃ)

ترجمہ:

ٹھہرو! اے قیس کیا ایک ساتھ دو نمازیں؟ تو میں نے کہا یا رسول اللہ ﷺ کہ فجر کی سنتیں میں نے نہیں پڑھی تھیں تو آپ ﷺ نے فرمایا تب تو کوئی حرج نہیں اور ابوداؤد و ابن ماجہ کی روایت میں ہے کہ حضور ﷺ ان کا جواب سن کر خاموش ہو گئے۔

جو لوگ فجر کی فرض نماز کے بعد اور طلوع شمس سے پہلے فجر کی سنت اداء کرتے ہیں اور اپنے لئے بطور استدلال یہ مذکورہ بالا حدیث پیش کرتے ہیں اور کہتے ہیں کہ اس حدیث سے یہ بات معلوم ہوئی کہ فجر کی سنتیں فرض نماز کے بعد طلوع شمس سے پہلے پڑھنا جائز ہے کیونکہ حضور ﷺ نے اس صحابیؓ کو اجازت دے دی اور دوسری روایت میں ہے کہ حضور ﷺ نے سکوت فرمایا۔

محققین علماء کرام اس حدیث کے بھی صحیح و جوابات ارشاد فرماتے ہیں۔

جواب نمبر ۱: یہ حدیث منقطع ہے مرفوع نہیں ہے۔ محمد بن ابراہیم کا سماع قیس بن عمرو سے ثابت نہیں۔

(الف) خود امام ترمذیؒ فرماتے ہیں اسنادہ 'لَیْسَ بِمُتَّصِلٍ' (ترمذی ص ۵۷ جلد ۱ کتاب الصلوٰۃ)

(ب) ملا علی قاریؒ فرماتے ہیں اَنَّ الْحَدِیْثَ لَمْ یَثْبُتْ فَلَا یَكُوْنُ حُجَّةً عَلٰی اِیْمٰی حَنِیْفَةٍ (مرقات ص ۴۷ جلد ۳ کتاب الصلوٰۃ)

(ج) علامہ نیمویؒ فرماتے ہیں اسنادہ 'ضَعِیْفٌ' کہ اس کی سند ضعیف ہے۔

(الثار السنن ص ۱۸۱ کتاب الصلوٰۃ باب قضاء رکعتی الفجر قبل طلوع الشمس)

(د) علامہ بدرالدین عینی فرماتے ہیں

”اقا قيسُ بنُ عمرو فقال في الامام“ اسنادہ غیر متصل و محمد بن ابراهيم لم يسمع من قيس وقال ابن حبان لا يحل الاحتجاج به وقد اكد النهي حديث علي بن طالب رضي الله تعالى عنه رواه ابو حفص حدثنا محمد بن نوح حدثنا شعيب بن ايوب حدثنا اسباط بن محمد و ابو نعيم عن سُفيان عن ابي اسحاق عن عاصم بن ضمره عن علي بن ابي طالب رضي الله تعالى عنه قال ”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُصَلِّي صَلَاةً مَكْتُوبَةً إِلَّا صَلَّى بَعْدَهَا رَكْعَتَيْنِ إِلَّا الْفَجْرَ وَالْعَصْرَ“ (عمدة القارى ص ۷۸ جلد ۵)

(ر) علامہ خلیل احمد سہانپوری فرماتے ہیں

و في رواية الترمذی في محل قوله ”فَسَكَّتَ“ لفظ ”فَلَا إِذَا“ قلتُ وهو حديث الدر اوردی و هو مختلف فيه قال ابو زرعة سنی الحفظ فربما حديث من حفظه الشیخی فیخطئی وقال النسائی ليس بالقوي و قال ابن سعد كان ثقة كثير الحديث يغلط قال المزى روى له البخارى مقرونا بغيره و قال ابن

حبان كان يخطئى و قال الساجى كان من اهل الامانة
 الا انه كثير الوهم و قال الربير حدثنى عياش بن
 المغيرة بن عبدالرحمن جاء الدراوردي الى ابي
 يعرض عليه الحديث فجعل يلحن لحنا منكرا فقال
 له ابي ويحك انك كنت الى لسانك احوج
 منك الى هذا قاله الحافظ فى تهذيب التهذيب و
 قال فى الميزان الدراوردي صدوق من علماء
 المدينة غيره اقوى منه قال احمد بن حنبل اذا
 حدث من حفظه بهم و اذا حدث من كتابه فنعم و اذا
 حدث جاء ببواطيل و قال ابو حاتم لا يحتج به و قد
 تقوى رواية ابن نمير عند ابي داود برواية عطاء بن
 ابي رباح الاتية عند ابي داود و كذا عند احمد و كذا
 برواية عبدالله بن سعيد اخى يحيى بن سعيد عدا
 جذه من طريق ابن جريج.

(بدل المحمود ص ٢٦٢ جلد ٢ كتاب الصلوة، مكتبة قاسميه ملتان)

علامہ ظفر احمد عثمانی علامہ نووی کا قول نقل کرتے ہوئے فرماتے ہیں کہ

قال النووي فى "تهذيب الاسماء واللغات" فى ترجمة

قيس بن قهد و قال الصحيح ابن عمرو هذا هو

الصحيح عند جميع حفاظ الحديث و ذكروا حديثه
 في الركعتين بعد الصبح هو حديث ضعيف الى ان قال
 و اتفقوا على ضعف حديثه المذكور في الركعتين بعد
 الصبح. (اعلاء السنن ص ۱۱۲ جلد ۷ کتاب الصلوة)

ص) شیخ المشائخ محدث کبیر فقیہ العصر مفتی اعظم عارف بالله
 حضرت مولانا مفتی محمد فرید صاحب دامت برکاتہم العالیہ فرماتے
 ہیں کہ ”جس حدیث سے قضاء فرض کے بعد ثابت کی جاتی ہے وہ منقطع ہے۔ محمد بن ابراہیم
 نے قیس بن عمرو سے سماع نہیں کیا ہے اور یہ حدیث محلی میں مروی ہے اسکے سند میں حسن بن
 زکوان ہے جو کہ ضعیف ہونے کے علاوہ قدری بھی ہے اور جو حدیث ابن مندہ وغیرہ نے
 متصل ذکر کی ہے تو حافظ رحمۃ اللہ علیہ فرماتے ہیں کہ غریب و تفرد بہ اسد
 موصولاً۔

(فتاویٰ دیوبند پاکستان المعروف بہ فتاویٰ فرید یہ ص ۵۸۸ جلد ۱ کتاب الصلوة،

مسائل شتی و منهاج السنن ص ۲۹۲-۲۹۳ جلد ۲ کتاب الصلوة)

جواب نمبر ۲:-

(۱) ”فلا إذا“ کے دو مطلب ہو سکتے ہیں، ایک یہ کہ فلا إذا بمعنی فلا باس اذا
 یعنی اگر یہ بات ہے کہ (سنتیں نہیں پڑھی تھیں) تو پھر کوئی حرج نہیں نماز پڑھتے رہو۔ دوسرا
 یہ کہ فلا اذا بمعنی ”فلا تُصَلِّ اذا“ یعنی اگر سنتیں پہلے نہیں پڑھی تھیں تو پھر بھی اسی
 وقت سنتیں نہ پڑھو۔

ان دونوں میں سے پہلا مطلب اور معنی صحیح ہے اور دوسرا مطلب اور معنی محرم ہے اور علماء اصول فرماتے ہیں کہ محرم کو صحیح پر ترجیح دیجاتی ہے لہذا ”فلا إذا“ کا مطلب و معنی ہے ”لا تصل إذا“ تب بھی نہ پڑھو۔

جیسا کہ شیخ الہند رحمۃ اللہ علیہ فرماتے ہیں

من المعین المذکورین الاول مبیح والثانی محرم و قال علماء الاصول للنہی والتحريم ترجیح "علی المبیح۔

(تقریر ترمذی شیخ الہند ص ۷۱ کتاب الصلوۃ ترمذی کیساتھ طبع شدہ ، وھکذا لی فیض الباری ص ۲۰۳ جلد ۲ کتاب الصلوۃ)

لہذا یہ حدیث ہمارا مستدل ہے۔

(ب) یہ بات ہم تسلیم نہیں کرتے کہ اس حدیث میں ”فلا إذا“ کا مطلب اجازت کے ہیں بلکہ ہمارے نزدیک اس کا یہ مطلب ہے کہ ”تب بھی نہیں“ یعنی اگر تم نے سنتیں پہلے نہیں پڑھیں تب بھی اس وقت نہیں پڑھنی تھیں کیونکہ اس وقت نماز ممنوع ہے۔ اس پر دلیل مسلم شریف کی وہ روایت ہے جس میں حضرت بشیر رضی اللہ تعالیٰ عنہ نے اپنی بیوی (عمرہ بنت رواحہ) کے لڑکے (نعمان بن بشیرؓ) کو کچھ مال ہبہ کیا۔۔۔ بیوی نے کہا:

لَا أَرْضِي حَتَّى تُشْهَدَ رَسُولَ اللَّهِ صَلَّى اللَّهُ عَلَيْهِ وَسَلَّمَ
عَلَى مَا وَهَبْتُ لِابْنِي۔

کہ میں اس وقت تک راضی نہ ہوں گی جب تک تم اس ہبہ پر حضور ﷺ کو گواہ نہ بنالو۔ وہ آپ کی خدمت میں حاضر ہوئے اور واقعہ سنایا۔ آپ ﷺ نے پوچھا یا بشیرُ الک

وَلَدٌ" یوہی ہذا۔ اے بشر اس لڑکے کے علاوہ تمہاری اور اولاد ہیں؟ تو انہوں نے کہا جی ہاں، حضور ﷺ نے پھر پوچھا

اَكُلْتُمْ وَهَبْتُ لَهُ، مِثْلَ هَذَا وَفِي رَوَايَةٍ اَكُلْتُ بَيْتَكَ قَدْ
نَحَلْتُ مِثْلَ مَا نَحَلْتُ النُّعْمَانُ.

کیا تم نے اپنے سرے بیٹوں کو نعمان کی طرح ہبہ کیا ہے؟ عرض کیا نہیں یا رسول اللہ ﷺ۔ آپ ﷺ نے فرمایا

فَاشْهَدْ عَلَيَّ هَذَا غَيْرِي ثُمَّ قَالَ اَيَسْرُكَ اَنْ يَكُونُوا
اِلَيْكَ فِي الْبَرِّ سَوَاءٌ قَالَ بَلَى.

اس پر میرے علاوہ کوئی اور گواہ بنا لو۔ پھر آپ ﷺ نے فرمایا کہ

کیا تجھے محبوب ہے کہ (تمہاری) ساری اولاد تمہارے ساتھ اچھا

سلوک کرنے میں برابر ہو جائے۔ تو انہوں نے کہا کیوں نہیں،

تو آپ ﷺ نے فرمایا "قَلَّا اِذَا" اور بعض روایات میں ہے کہ حضور ﷺ نے فرمایا "قَلَّا
تُشْهِدُنِي اِذَا لَا يَأْتِي لَا اَشْهَدُ عَلَيَّ جَوْرًا۔ کہ پھر اس پر مجھ کو بالکل گواہ مت بناؤ کیونکہ
میں ظلم کے کام پر گواہ بنا نہیں چاہتا۔

(مسلم ص ۳۷ جلد ۱ کتاب الصلوٰۃ، باب کراهۃ تفضیل بعض الاولاد فی الہبۃ)

لہذا اس روایت میں "قَلَّا اِذَا" کا لفظ انکار اور نہی کیلئے ہے اجازت کیلئے نہیں۔

(ہکذا فی العرف الشدی علی الترمذی ص ۲۰۷ جلد ۱ کتاب الصلوٰۃ، ترمذی کہتا ہے)

طبع شدہ و حاشیہ فیض الباری ص ۲۰۳ جلد ۲ کتاب الصلوٰۃ)

وَلَدٌ "سویٰ ہذا۔ اے بشر اس لڑکے کے علاوہ تمہاری اور اولاد ہیں؟ تو انہوں نے کہا جو
ہاں، حضور ﷺ نے پھر پوچھا

اَكْلَهُمْ وَهَبَتْ لَهُ مِثْلَ هَذَا وَفِي رِوَايَةٍ اَكْلُ بَنِيكَ قَدْ
نَحَلْتُ مِثْلَ مَا نَحَلْتَ النُّعْمَانُ.

کیا تم نے اپنے سارے بیٹوں کو نعمان کی طرح بہہ کیا ہے؟ عرض کیا نہیں یا رسول
اللہ ﷺ۔ آپ ﷺ نے فرمایا

فَاشْهَدْ عَلَيَّ هَذَا غَيْرِي ثُمَّ قَالَ اَيَسُرُّكَ اَنْ يَكُونُوا
اِلَيْكَ فِي الْبِرِّ سَوَاءٌ قَالَ بَلَى.

اس پر میرے علاوہ کوئی اور گواہ بنا لو۔ پھر آپ ﷺ نے فرمایا کہ
کیا تجھے محبوب ہے کہ (تمہاری) ساری اولاد تمہارے ساتھ اچھا
سلوک کرنے میں برابر ہو جائے۔ تو انہوں نے کہا کیوں نہیں،

تو آپ ﷺ نے فرمایا "فَلَا اِذَا" اور بعض روایات میں ہے کہ حضور ﷺ نے فرمایا "فَلَا
تُشْهِدُنِي اِذَا فَاَنِّي لَا اَشْهَدُ عَلَيَّ جَوْرٍ۔ کہ پھر اس پر مجھ کو بالکل گواہ مت بناؤ کیونکہ
میں ظلم کے کام پر گواہ بنا نہیں چاہتا۔

(مسلم ص ۳۷ جلد ۱ کتاب الصلوٰۃ، باب کراهۃ تفضیل بعض الاولاد فی الہبہ)

لہذا اس روایت میں "فَلَا اِذَا" کا لفظ انکار اور نفی کیلئے ہے اجازت کیلئے نہیں۔

(ہکذا فی العرف الشدی علی الترمذی ص ۲۰۷ جلد ۱ کتاب الصلوٰۃ، ترمذی کہتا ہے)

طبع شدہ و حاشیہ فیض الباری ص ۲۰۴ جلد ۲ کتاب الصلوٰۃ)

پس یہ حدیث (قیس بن عمرو کا) احناف کا مستدل ہے۔

نیز "اِذَا جَاءَ الْاِحْتِمَالُ بَطَلَ الْاِسْتِدْلَالُ" کے قاعدہ کے تحت یہ حدیث قابل استدلال نہ رہی۔

جواب نمبر ۳:- اگر کوئی "سکوت" والی روایت پیش کرے کہ سنن ابی داؤد کی روایت میں ہے فَسَكَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ کہ حضور ﷺ نے خاموشی فرمائی اور آپ ﷺ کی خاموشی تقریر ہے۔ لہذا فجر کی فرض نماز کے بعد اور طلوع شمس سے پہلے پڑھنا جائز ہے۔

اس کا جواب یہ ہے۔

(ف) کہ حضور ﷺ کا یہ استفہام "أَصْلَتَانِ مَعًا" کیا ایک ساتھ دو نمازیں؟ علی سبیل انکار تھا۔ یہ استفہام اس پر دلالت کرتا ہے کہ آپ ﷺ غصہ کی وجہ سے خاموش ہوئے، نکلے فعل پر رضامندی کی وجہ سے خاموش نہیں ہوئے۔ جیسا کہ شیخ الہند فرماتے ہیں۔

كَانَ اسْتِفْهَامُ النَّبِيِّ صَلَّى اللَّهُ عَلَيْهِ وَسَلَّمَ عَلَى سَبِيلِ
الانكارِ بقوله اصلتان معا يدل على انه سكت غَضَبًا
لارضاء على فعله كما ان سكوت عائشة في مقابلة
قول النبي صلى الله عليه وسلم اتخافين ان يخيف الله
تعالى عليك ورسوله لها لا يدل على رضائها و
تقرير قوله عليه السلام و كما ان سكوت عمر بن
الخطاب في قصة الجمعة وتهديده رجلاً على
ركعتين في موضع صلوته بدون التقديم والتأخير لا

یدل علی رضاء عمر بن الخطابؓ.

(تقریر نورمدی لشیخ الہدی ص ۷۱ جلد ۱ کتاب الصلوۃ)

(ب) اور علامہ شاہ النور شاہ کشمیریؒ فرماتے ہیں۔

والجواب الصواب عندی انه لا تمسک للشافعیۃ فی
ہذہ الاحادیث لان النبی صلی اللہ علیہ وسلم اذا
سبق منه الالکار مرۃ ذلّ علی انه لم یرض بہ نعم لم
یتعاقب علیہ فیما بعد واتی حاجۃ الی التعاقب اذا
انکر علیہ مرۃ.

(لبیض الباری ص ۲۰۴ جلد ۲ کتاب الصلوۃ)

(ج) جب اس وقت میں تطوع کی نہی دوسری احادیث صحیحہ سے ثابت ہے تو ایسی صورت میں

آپ کا سکوت تقریر پر دلالت نہیں کریگا۔ (بذل المعہود ص ۲۶۳ جلد ۲ مکتبہ قاسمیہ ملتان)

(ث) حضور ﷺ نے ان صحابی کے مسئلہ سے عدم واقفیت کی وجہ سے سکوت اختیار

کر کے چشم پوشی فرمائی۔ جیسا کہ نسائی کی روایت میں ہے کہ حضرت عائشہ صدیقہ حضور ﷺ

کیساتھ مدینہ منورہ سے مکہ معظمہ کی جانب عمرہ کیلئے تشریف لے گئیں۔ مکہ مکرمہ جا کر (حجۃ

الوداع کے موقع پر) عرض کیا

اِنِّی صُمْتُ یَا رَسُوْلَ اللّٰہِ وَالطَّرْتُ وَالْمَمْتُ فَقَصُرْتُ.

میں نے روزہ رکھا یا رسول اللہ ﷺ اور آپ نے افطار کیا۔

میں نے اتمام کیا اور آپ (ﷺ) نے قصر فرمایا،

تو حضور ﷺ نے ارشاد فرمایا اَحْسَنْتَ يَا عَائِشَةُ اے عائشہ تو نے اچھا کیا۔

(نسائی ص ۱۳۹ جلد ۱ کتاب الصلوٰۃ)

یہ ظاہر ہے کہ حضور ﷺ اور خلفائے راشدینؓ سے سفر میں اتمام ثابت نہیں اور دیگر روایات سفر میں اتمام صلوٰۃ سے نفی کرنے پر دلالت کرتی ہیں۔ پس حضور ﷺ کے یہ فرمان مبارک ”اَحْسَنْتَ“ سے اتمام صلوٰۃ کی اجازت مراد نہیں بلکہ حضرت عائشہ کے مسئلہ سے عدم علم کی بناء پر حضور ﷺ کا چشم پوشی اور خاموشی فرمانا مراد ہے۔

لہذا یہاں بھی حضور ﷺ نے اس صحابی (جو فجر کی فرض نماز کے بعد سنتیں پڑھتے تھے) کے مسئلہ سے عدم علم کی وجہ سے خاموشی اختیار فرمائی۔ (بعد میں کسی بھی وقت سب کو مسئلہ بتلادیا ہوگا)۔

کذا فی فیض الباری ص ۲۰۴ جلد ۲ کتاب الصلوٰۃ والعرف الشدی علی الترمذی ص ۲۰۷ جلد ۱ کتاب الصلوٰۃ ، ترمذی کیساتھ طبع شدہ)

بعض روایات میں جو ”ضَحْکَ“ کا لفظ ہے ”سَکَتْ“ کے بجائے۔ پھر تو یہ احتمال اور زیادہ قوی ہو جاتا ہے ورنہ ایسی صورت میں ہنسنے کا کیا موقع تھا؟ جواب نمبر ۳:- ہو سکتا ہے یہ واقعہ منع سے قبل کا ہو۔ (بدل المحمود ص ۲۶۳ جلد ۲ کتاب الصلوٰۃ مکتبہ فاسمہ ملتان)

جواب نمبر ۴:- ممانعت کی متواتر احادیث سے یہ خبر واحد منسوخ ہے۔

(معارف السنن ص ۹۹ جلد ۴ کتاب الصلوٰۃ)

جواب نمبر ۵:- ممانعت کی احادیث کے قرینہ سے جواز والی حدیث اس صحابیؓ کی

خصوصیت پر محمول ہے۔ (در نہ اتنے صحابہ کرام کا عمل اسکے خلاف نہ ہوتا)۔

(معارف السنن ص ۹۹ جلد ۴ کتاب الصلوٰۃ)

جواب نمبر ۶:- (ان سب کے علاوہ) جواز والی حدیث خبر واحد ہے اور ممانعت کی مذکورہ بالا احادیث متواتر ہیں باتفاق محدثین متواتر حدیث خبر واحد سے رائج ہوتی ہے۔

(معارف السنن ص ۹۹ جلد ۴ کتاب الصلوٰۃ)

خلاصہ کلام

ضروری مسائل

العرض سنت فجر اور جماعت وغیرہ کے سلسلہ کی مندرجہ بالا احادیث مرفوعہ اور صحابہ کرامؓ و تابعین عظام کے عمل سے مندرجہ ذیل مسائل ثابت ہوئے۔

مسئلہ نمبر ۱:

سنت فجر صبح سویرے پڑھنا، گھر میں پڑھنا، تخفیف کے ساتھ پڑھنا، پہلی رکعت میں سورۃ کافرون (قل یا ایہا الکفرون) اور دوسرے رکعت میں سورۃ اخلاص (قل هو اللہ احد) پڑھنا سنت ہے۔ لہذا ان کا اہتمام کیا جائے۔ اور کبھی کبھار اسکے علاوہ سورتیں بھی پڑھنی چاہیے تاکہ دوسری سورتوں سے اعراض صورتہ لازم نہ ہو سکے۔

مسئلہ نمبر ۲:

چونکہ فجر کی سنتوں اور جماعت کی بڑی فضیلت اور تاکید آئی ہے اس لئے کوشش کی جائے کہ دونوں فضیلتیں حاصل ہو جائیں۔ لہذا جماعت کھڑی ہو جانے کے بعد بھی سنت مسجد میں پڑھنے کی گنجائش ہے۔ بشرطیکہ کم از کم قعدہ طے کی امید ہو۔ جیسا کہ صحابہ کرامؓ و تابعینؒ کے عمل سے معلوم ہوا۔

مسئلہ نمبر ۳:

لیکن سنتیں مسجد میں ایک ایسی مکان جسمیں امام اور اسکے درمیان کوئی چیز (دیوار یا ستون وغیرہ) حائل ہو پڑھی جائے امام کی قراءت سنائی دینے میں کوئی حرج نہیں۔ اور جہاں جماعت ہو رہی ہو ان صفوں کے قریب نہ پڑھے کیونکہ صفوں کے قریب بلا حائل پڑھنا مکروہ تحریمی ہے جیسا کہ خصوصاً ابوالدرداء رضی اللہ تعالیٰ عنہ کے عمل سے معلوم ہوا۔

مسئلہ نمبر ۴:

اگر یہ خوف ہو کہ فجر کی سنت اگر سنن اور مستحبات وغیرہ کی پابندی سے ادا کی جائیگی تو جماعت نہ ملے گی تو ایسی حالت میں چاہیے کہ صرف فرائض اور واجبات پر اقتصار کرے (سنت فجر میں سنن وغیرہ کو چھوڑ دے۔)

مسئلہ نمبر ۵:

اگر قعدہ اخیرہ فوت ہونے کا خوف ہو تو سنتیں چھوڑ دے اور جماعت میں شامل ہو جائے۔

مسئلہ نمبر ۶:

اگر کوئی مسجد میں ایسے وقت آیا یا نیند سے ایسے وقت بیدار ہوا کہ اس کو اس بات کا خطرہ ہے کہ اگر فرض اور سنت دونوں پڑھی جائیں گی تو سورج نکل آئے گا، تو ایسی صورت میں صرف فرض پڑھ لے۔

مسئلہ نمبر ۷:

اگر نماز فجر سے پہلے سنتیں نہ پڑھ سکے تو اب انکو فرض نماز کے فوراً بعد سورج نکلنے سے پہلے پڑھنا جائز نہیں بلکہ مکروہ تحریمی ہے۔ لہذا اس وقت نہ پڑھے۔

مسئلہ نمبر ۸:

اگر فجر کی فرض نماز اور سنتیں دونوں چھوٹ جائیں تو چاہیے کہ سورج نکلنے اور بلند ہونے کے بعد (زوال سے پہلے پہلے) سنت پھر فرض نماز پڑھنی چاہیے۔ جیسا کہ ”عیلۃ التعریس“ کے واقعہ سے معلوم ہوتا ہے۔

مسئلہ نمبر ۹:

اگر سنت فجر فرض نماز یا جماعت فوت ہو جانے کی وجہ سے چھوٹ جائیں تو سورج نکلنے اور بلند ہونے کے بعد (اشراق کے وقت) ان سنتوں کو قضاء پڑھ لے یہ اولیٰ اور بہتر ہے۔ کوئی ضروری نہیں۔ جیسا کہ عبد اللہ بن عمرؓ کے عمل سے معلوم ہوا۔

مذکورہ بالا مسائل کے سلسلہ میں جو لوگ اپنے موقف پر اصرار کرتے ہیں اور شرکتِ جماعت کی وجہ سے ان سنتوں کو چھوڑ دیتے ہیں یا فرض نماز کے فوراً بعد پڑھنے کو کہتے ہیں وہ لوگ مندرجہ بالا احادیث مرفوعہ اور صحابہ کرامؓ و تابعینؓ کے عمل کے خلاف کرتے ہیں اور جن روایات سے استدلال کرتے ہیں بندہ نے بتوفیق اللہ تعالیٰ اسکے کئی جوابات ذکر کر دیئے ہیں جو کہ کتب مستندہ و معتبرہ میں مذکور ہیں۔ ان شاء اللہ العزیز اس قدر تفصیل ایک مُصنّف مزاج کیلئے کافی و شافی ہوگی اور متعصب مزاج کا علاج نہیں۔

وَمَا تَوْفِيقِي إِلَّا بِاللَّهِ رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا

وَهَبْ لَنَا مِنْ لَدُنْكَ رَحْمَةً ۚ إِنَّكَ أَنْتَ

الْوَهَّابُ۔ آمین

آمین یا رب العلمین



ایک انمول تحفہ

امام اور مقتدی سے متعلق چھ سو ساٹھ (667) مسائل پر مشتمل ایک مدلل کتاب


نماز مقتدی

تالیف

محمد شفیق شہرانی

فاضل و مدرس جامعہ دارالعلوم اسلامیہ چارسدہ
خیبر پختونخوا

زیر نظر کتاب امام اور مقتدی سے متعلق چھ سو ساٹھ (667) مسائل پر مشتمل ایک مدلل کتاب ہے جس کا ہر مسئلہ قرآن یا حدیث یا کم از کم فقہ کی معتبر کتابوں کے عبارات اور معتبر فتاویٰ جات کے حوالوں سے مزین ہے۔ یعنی اس کا ہر ایک مسئلہ تخریج شدہ ہے اس کے علاوہ بعض اختلافی مسائل جیسے قراءت خلف الامام، امین بالجہر، رفع الیدین، بیس رکعات تراویح، وتر کی تعداد رکعات وغیرہ میں احناف کے بھرپور دلائل اور قائلین کے دلائل سے سیر حاصل جوابات پر بھی مشتمل ہے۔ اس کے علاوہ مرد و عورت کی نماز میں تقریباً اٹھائیس مقامات میں فرق تفصیلی دلائل قرآن مجید، احادیث مبارکہ وغیرہ کے ساتھ ذکر کیا گیا ہے۔ نیز کتاب میں سنت طریقے سے نماز باجماعت پڑھنے، امام اور مقتدی کی نماز میں فرق، منفرد اور مقتدی کی نماز میں فرق اور منفرد امام کی نماز میں فرق کو خوب اچھے طریقے سے واضح کیا گیا ہے۔ تصحیح شدہ اور اضافہ شدہ جدید ایڈیشن منظر عام پر آنے والا ہے۔



ایک انمول تحفہ

فضائل ذی الحجہ

و احکام قربانی

مؤلف

محمد شفیق شہرانی

فاضل و مدرس جامعہ دارالعلوم اسلامیہ چارسدہ، خیبر

پختونخوا پاکستان

زیر نظر کتاب عشرہ ذی الحجہ اور قربانی سے متعلق فضائل اور تقریباً پانچ سو (500) مسائل پر مشتمل ایک مدلل کتاب ہے جو کہ قرآن مجید، احادیث مبارکہ، فقہ حنفی کی معتبر کتابوں اور فتاویٰ جات معتبرہ کی عبارات اور حوالہ جات پر مشتمل ہے۔ اس کے علاوہ اس کتاب میں قاتل اور ہاتل، حضرت ابراہیم علیہ السلام، حضرت اسماعیل علیہ السلام اور حضور اکرم ﷺ کے حجۃ الوداع کے تفصیلی واقعات بھی مذکور ہیں۔

نوعہ تصنیف و تالیف: جامعہ دارالعلوم اسلامیہ چارسدہ

فون نمبر 0916511982.....03139946717

المنهاج

فی

قواعد اسماء الاعداد

مؤلف

محمد شفیق شہرانی

فاضل و مدرس جامعہ دارالعلوم اسلامیہ چارسدہ، خیبر
پختونخوا پاکستان

مذکورہ کتاب میں اسماء الاعداد یعنی عربی ہندسوں کے تقریباً بیس قواعد یعنی لکھنے پڑھنے کے طریقے اور اکائی سے لے کر مہاسکھ تک (یعنی واحد سے لے کر عَشْرَةُ اَلْاَلْفِ اَلْفِ اَلْفِ اَلْفِ اَلْفِ تک) ہند سے ذکر کی گئی ہیں۔

اس کے علاوہ ”عقد الاثال“ کے نام سے موسوم ایک رسالہ منسلک ہے۔ جو کہ پانچ قواعد پر مشتمل ہے اور اکائی سے لے کر مہاسکھ تک طریقہ بتایا گیا ہے عقود کے نقوش کے ساتھ طریقہ بتایا گیا ہے۔

مجلد اول از شاہ شہزادہ محمد رفیع

نام اور مقتدی سے تعلق چھ سو ساٹھ (۵۵۶) سال کے مختصر ایک دہائی کتاب

نماز مقتدی



تالیف

محمد شفیق شہرانی

ڈائریل و مدیر جامعہ دارالعلوم اسلامیہ چارسدہ خیر پشاور

شہر تالیف

جامعہ دارالعلوم اسلامیہ چارسدہ